



తెలంగాణ స్వరాష్ట్ర సమరయోధ పత్రిక

# జనంసాక్షి

www.janamsakshi.org

## ఖమ్మం - నల్లగొండ

భద్రాద్రి కొత్తగూడెం

సూర్యపేట  
యాద్రాద్రి భువనగిరి

మంగళవారం

14 జనవరి 2025

పేజీలు : 08



Follow : f t w



### సంక్రాంతి ప్రజలందరి జీవితాల్లో కాత్తి వెలుగులు, ఆనందం నింపాలి

#### ఎమ్మెల్యే బాలు నాయక్

కొండమల్లేపల్లి జనవరి 13 జనంసాక్షి : దేవరకొండ నియోజకవర్గ ప్రజలకు రైతు సోదరులకు, అధికారులకు, కాంగ్రెస్ పార్టీ శ్రేణులకు, కార్యకర్తలకు, కాంగ్రెస్ అనుబంధ సంఘాల నాయకులకు సంక్రాంతి శుభాకాంక్షలు తెలిపిన ఎమ్మెల్యే నేనాపత్ బాలు నాయక్. ప్రజల జీవితాల్లో సంక్రాంతి సుఖంతోపాటు నింపాలి అకాంక్షించారు ప్రజలు సిరి సంపదలతో భోగ భాగ్యాలతో తులతూగాలన్నారు సంక్రాంతి పండుగను ఆనందంగా జరుపుకోవాలని చీకట్లను రూపుమాపే కొత్త కాంతులు ఇంటింటా వెల్లివిరియాలని ఆశాభావం వ్యక్తం చేశారు సూర్యుని కొత్త ప్రయాణం కొత్త మార్పుకు నాంది పలకాలని రాష్ట్రమంతటా సంక్షేమంతో పాటు అభివృద్ధి వెలుగులు విరజిమ్మాలని అన్నారు భోగ భాగ్యాలను **మిగతా 2లో..**



### శ్రీ గోదా-రంగనాథ స్వామి కళ్యాణోత్సవంలో పాల్గొన్న మంత్రి కోమటిరెడ్డి దంపతులు

నల్గొండ బ్యూరో, జనవరి 13, జనం సాక్షి నల్గొండ పట్టణంలోని రామగిరి శ్రీ సీతారామచంద్ర స్వామి దేవాలయంలో ధనుర్మాస ఉత్సవాలలో భాగంగా సోమవారం జరిగే శ్రీ గోదా-రంగనాథ స్వామి కళ్యాణోత్సవం కార్యక్రమంలో రాష్ట్ర రోడ్డు, భవనాలు, సినిమాటోగ్రఫీ శాఖ మంత్రి కోమటిరెడ్డి వెంకట్ రెడ్డి సభిత దంపతులు, క్యాంపు కార్యాలయం నుంచి పట్టు వస్త్రాలు, తలంబ్రాలను మంగళ వాయిద్యాల మధ్య తీసుకెళ్లి శ్రీ గోదా-రంగనాథ స్వామికి సమర్పించారు. కళ్యాణోత్సవంలో మంత్రి దంపతులు, జిల్లా కలెక్టర్ ఇలా త్రిపాతి దంపతులు పాల్గొని ప్రత్యేక పూజలు నిర్వహించారు. ఈ పూజా కార్యక్రమంలో మున్సిపల్ చైర్మన్ బుద్రి శ్రీనివాస్ రెడ్డి దంపతులు, గుమ్మల మోహన్ రెడ్డి, కౌన్సిలర్లు, భక్తులు తదితరులు పాల్గొన్నారు.



### ఏజెన్సీ ప్రజలందరికీ సంక్రాంతి కనుమ శుభాకాంక్షలు

#### భద్రాచలం ఐటిడిఏ పిఐ బి రాహుల్

భద్రాచలం, జనవరి 13, (జనం సాక్షి): ఏజెన్సీ ఏరియల్లోని మండలాలు, గిరిజన గ్రామాలలో పనిచేయు చున్న ఉద్యోగులకు, ఉపాధ్యాయులకు, ఏజెన్సీ ఏరియా ఆదివాసి గిరిజన కుటుంబాలకు, విద్యార్థులకు, ఐటిడిఏ కార్యాలయంలోని యూనిట్ అధికారులకు, సిబ్బందికి, భద్రాచలం ఐటిడిఏ ప్రాజెక్టు అధికారి బి. రాహుల్ మకర సంక్రాంతి, కనుమ పండుగ శుభాకాంక్షలు సోమవారం ప్రకటనలో తెలిపారు. అందరూ సుఖసంతోషాలు, భోగభాగ్యాలతో విలసిల్లాలని, పంటలు సమృద్ధిగా పండి రెట్టించిన ఉత్సాహంతో గిరిజన రైతులు పండుగలు జరుపుకోవడంతో, అద్భుతమైన, సంతోషమైన ప్రగతిని ఆరోగ్యాన్ని ఇవ్వాలని ఆకాంక్షించారు. సంక్రాంతి పండుగ మన సంస్కృతికి, సాంప్రదాయానికి, వారసత్వానికి ప్రతీకలని, సాంప్రదాయమైన సంక్రాంతి ఉత్సవాలు, అన్ని వర్గాల గిరిజన కుటుంబాల మధ్య బంధాన్ని పెంచుతాయని అన్నారు. ఇలాంటి శుభ సందర్భంలో ప్రేమ, వాత్సల్యం, స్నేహం, సహృదయత్వం వంటి ఆలోచనలు కలగాలని ఆకాంక్షిస్తూ, ప్రతి ఇంట భోగభాగ్యాలను నింపాలని ఇంటిల్లిపాది పండుగను ఎంతో ఆనందంగా సంతోషంగా జరుపుకోవాలని ఆకాంక్షించారు.

## ఆర్టీసీ గ్యారేజీ సిబ్బందికి అభినందనలు

పోటీ తత్వముతో పనిచేసి, ఆర్టీసీ డిపోకు మంచి గుర్తింపు తేవాలి : పదాల సైదులు అసిస్టెంట్ మేనేజర్, ఆర్టీసీ దేవరకొండ డిపో

దేవరకొండ, జనవరి 13 (జనంసాక్షి) దేవరకొండ ఆర్టీసీ డిపోలోని గ్యారేజీ సిబ్బందిని సోమవారం అసిస్టెంట్ మేనేజర్ పదాల సైదులు అభినందించారు. సంక్రాంతి పండుగ నేపథ్యంలో ప్రయాణికుల రద్దీ దృశ్య డిపోలో ఆగి ఉన్న

బస్సులన్నింటిపై గ్యారేజీ సిబ్బంది బిక్యమత్వంతో ఉత్తమ ప్రతిభ కనబరిచి ప్రయాణికులకు సౌకర్యం కల్పిస్తూ, అధిక రాబడికి సహకరించారని తెలిపారు. ప్రతి ఒక్కరూ రాబోయే రోజులలో మరింత పోటీ తత్వముతో పనిచేసి, ఆర్టీసీ డిపోకు మంచి

గుర్తింపు తేవాలని తెలిపారు. ఈ కార్యక్రమంలో ఆర్ఎస్ రావు, రాజేందర్, డి వి నారాయణ, యాసీన్ అలీ, పాండురంగాచారి, గ్యారేజీ సిబ్బంది, డిపో కార్మికులందరూ పాల్గొన్నారు.



**జాతీయ రహదారిపై థిఫ్ట్ పార్కింగ్..**  
జాతీయ రహదారిపై థిఫ్ట్ పార్కింగ్..  
పాదాచారులు, విద్యార్థులు, వారి తల్లిదండ్రులు వాహనాలను జాతీయ రహదారి గుండా ఉంచకుండా చర్యలు తీసుకోవాలి



దేవరకొండ, జనవరి 13 (జనంసాక్షి): దేవరకొండ పట్టణంలో కోదాడ - జడ్పర్ల జాతీయ రహదారిపై సూతనంగా మరమ్మత్తులు చేసిన చేసిన శ్రీ వెంకటేశ్వర థిఫ్ట్ పార్కింగ్ మైత్రి ఫిల్మ్ లో సరిపడ పార్కింగ్ లేకపోవడంతో సినిమాకు వచ్చిన ప్రేక్షకుల వాహనాలు రోడ్డుపైనే పార్కింగ్ చేస్తున్నారు. నిత్యం వాహనాల పార్కింగ్ పెరిగిపోతుండడం తో స్థానికులు తీవ్ర ఇబ్బందులకు గురవుతున్నారు. ప్రధాన రోడ్డు గుండా వాహనాలు పార్కింగ్ చేస్తుండటంతో పాటు ప్రమాదాలు కూడా ఎక్కువగా జరుగే అవకాశాలు ఉన్నాయని ఆందోళన వ్యక్తం చేస్తున్నారు. ఈ పార్కింగ్ తోపాదారులు రోడ్డు వెంట నడవడానికి జాగా కూడా ఉండడం లేదు. దీంతో పాదాచారులు రోడ్డు వెంట నడవడానికి జంకుతున్నారు. పాదాచారుల స్థలంలో నిత్యం వాహనాలు పార్కింగ్ **మిగతా 2లో..**

### సంక్రాంతి ప్రజలందరి జీవితాల్లో కాత్తి వెలుగులు, ఆనందం నింపాలి ఎమ్మెల్యే బాలు నాయక్

అందించే భోగి కొత్త కాంతులు తెచ్చే సంక్రాంతి కనుమ పండుగను అందరూ ఆనందంగా జరుపు కోవాలని మనసారా ఆకాంక్షించారు తెలంగాణలో మొదలైన ప్రజా పాలనలో స్వేచ్ఛా సౌభాగ్యాలతో ప్రజలు సంతోషంగా పండుగ సందూరాలు జరుపుకోవాలని తెలిపారు సకల జన హితానికి ప్రగతి పథానికి తమ ప్రభుత్వం కట్టుబడి ఉంటుందని అన్నారు బంధుమిత్రులు కుటుంబ సభ్యులు కలుసుకునే ఈ సంక్రాంతి పండుగ కొత్త మార్పుకు బాటలు వేయాలని వారు ఆకాంక్షించారు.

### జాతీయ రహదారిపైన ఖయేటర్ పార్కింగ్..

చేయడంతో పాదాచారులు, పక్కనే ఉన్న పాఠశాల విద్యార్థులు, వారి తల్లిదండ్రులు జాతీయ రహదారిపై నడవాల్సి వస్తుంది. ఎప్పుడు ఎటు నుంచి ఏ వాహనం వచ్చి ఢీకొడుతుందో అని పాదాచారులు జంకుతున్నారు. ఇక్కడనూ సంబంధిత శాఖ అధికారులు స్పందించి, ప్రేక్షకుల వాహనాలను జాతీయ రహదారి పక్కన ఉంచకుండా చర్యలు తీసుకోని, పాదాచారులకు , రక్షణ కల్పించాలని కోరుతున్నారు. ప్రమాదాలు సంభవించక ముందే ప్రజల ఇబ్బందులు తొలగించడానికి మున్సిపల్ సిబ్బందితో పాటు పోలీసులు చర్యలు తీసుకోవాలని స్థానికులు కోరుతున్నారు.

### చిరుమర్తిలో అంబారాన్నంటిన

#### సంక్రాంతి సందరాలు

మాధ్యులపల్లి జనవరి 13(జనంసాక్షి): మండలంలోని చిరుమర్తి గ్రామంలో సంక్రాంతి సందరాలును కాంగ్రెస్ పార్టీ ఆధ్వర్యంలో అంగరంగ వైభవంగా నిర్వహించారు. సంక్రాంతి సందరాలలో భాగంగా భోగిని పురస్కరించుకొని గ్రామ మహిళలకు ముగ్గుల పోటీలు, యువకులకు వాలీబాల్ పోటీలు నిర్వహించారు. ముగ్గుల పోటీలో గెలుపొందిన విజేతలకు కీ.శే.గజ్జి నాగభూషణం జ్ఞాపకార్థం కుమారుడు గజ్జి మధుసూదన్ మొదటి బహుమతి 4016, రెండవ బహుమతి 3016, మూడవ బహుమతి 2016, నాలుగవ బహుమతి 1016, అందజేశారు. వాలీబాల్ పోటీలో విజేతలకు మొదటి బహుమతి దాత గ్రామ కాంగ్రెస్ పార్టీ, రెండవ బహుమతి దాత కీ శే చిత్తలూరి జానకమ్మ జ్ఞాపకార్థం చిత్తలూరి బాలు 2016, మూడవ బహుమతి వల్లంజీ ప్రసాద్ 1016 అందజేయడం జరిగింది.



### శ్రీదాకారులకు టీ షర్ట్, క్రికెట్ కిట్లు అందజేత...

తుంగతుర్తి జనవరి 13 (జనం సాక్షి) మండల పరిధిలోని బండరామారం గ్రామానికి చెందిన రేగటి పద్మ-సోమయ్యల జ్ఞాపకార్థం వారి కుమారులు రేగటి నరేశ్, రేగటి సురేశ్ కబడ్డీ, క్రికెట్ శ్రీదాకారులకు సోమవారం అండగా నిలిచారు. ఈ మేరకు శ్రీదాకారులకు టీ షర్టులను, క్రికెట్ కిట్లను అందజేసి మాట్లాడారు. శ్రీదలు గ్రామీణ ప్రజల మధ్య స్నేహభావాన్ని పెంపొందిస్తాయన్నారు ప్రతి ఒక్కరూ శ్రీదలు ఆడి దేవదారుద్యాన్ని పెంపొందించుకోవాలన్నారు. ఈ కార్యక్రమంలో యమ చంద్రశేఖర్, రేగటి నర్సయ్య, రేగటి రాంబాబు, కర్ల ఉపేందర్, యువకులు పాల్గొన్నారు.



### అన్నెపర్తి శివాజీ శర్మ ఆధ్వర్యంలో నిర్వహించిన క్రికెట్ పోటీలు ప్రారంభించిన

#### గుర్రంపోడు ఎస్సై పసుపులేటి మధు

గుర్రంపోడు మండలం జనవరి 13 (జనంసాక్షి) గుర్రంపోడు మండలం చామలేడు గ్రామంలో సంక్రాంతి సందర్భంగా ప్రతి సంవత్సరం లాగే ఈ ఏడాది కూడా క్రికెట్ పోటీలు అన్నెపర్తి రాధాకృష్ణ సైంటిస్ట్ పేరు మీద వారి తమ్ముడు మండల కాంగ్రెస్ ప్రధాన కార్యదర్శి శివాజీ శర్మ సోమవారం నాడు గ్రామస్థాయి క్రికెట్ పోటీలు నిర్వహించారు ఈ సందర్భంగా ఆయన రిబ్బన్ కట్ చేసి క్రీడలను ప్రారంభించారు. ఈ కార్యక్రమము లో ముఖ్య అతిథిగా పాల్గొన్న గుర్రంపోడు సబ్ ఇన్స్పెక్టర్ పసుపులేటి మధు బ్యాటింగ్ చేసి క్రీడలను ప్రారంభించారు, ఈ కార్యక్రమంలో గ్రామస్తులు పెద్దలు యువకులు క్రీడాకారులు పెద్ద ఎత్తున పాల్గొన్నారు.

### వైభవంగా గోదాదేవి రంగనాయకుల

#### స్వామి కళ్యాణం

భూదాన్ పోచంపల్లి, జనవరి 13(జనం సాక్షి): కనుముక్కల గ్రామంలోని శ్రీ పద్మావతి సమేత వెంకటేశ్వర స్వామి దేవాలయంలో సోమవారం నాడు గోదాదేవి రంగనాయకుల స్వామి కళ్యాణాన్ని వైభవంగా నిర్వహించారు. ఈ సందర్భంగా ఆలయ అర్చకులు చిలకమూరి వంశీకృష్ణ చార్యుల ఆధ్వర్యంలో కల్యాణాన్ని బ్రహ్మ మంత్రోచ్ఛరణ మధ్య నిర్వహించారు. అనంతరం భక్తులందరికీ మహా అన్నదానం చేసారు. ఈ కార్యక్రమంలో ధర్మకర్తలు మాజీ జడ్పీటీసీ కోట పుష్పలత మల్లారెడ్డి, మాజీ సర్పంచులు కోట అంజిరెడ్డి, చుక్క శోభ, శంకర్, మాజీ ఉప సర్పంచ్ పాక నరసింహ, పాక చంద్రయ్య, ఆర్ అండ్ బి డి.కృష్ణారెడ్డి, శోభ, శాశ్వత గోదా కళ్యాణకర్తలు బోళ్ల సత్యయ్య కళావతి, రంగ మధు, నూకల లింగస్వామి, రాజేష్, తదితరులు పాల్గొన్నారు.



### సంక్రాంతి శుభాకాంక్షలు తెలిపిన మాజీ


#### ఎంపిపి దూదిపాల రేఖ శ్రీధర్ రెడ్డి

కొండమల్లేపల్లి, జనవరి 13 జనంసాక్షి : సంక్రాంతి పండుగ ప్రజలందరి జీవితాల్లో కొత్త వెలుగులు ఆనందం నింపాలని కొండమల్లేపల్లి మాజీ ఎంపిపి దూదిపాల రేఖ శ్రీధర్ రెడ్డి తెలిపారు. సంక్రాంతి పండుగను రైతు సోదరులు, ప్రజలందరూ ఆనందంగా జరుపుకోవాలని ఆకాంక్షించారు. తెలంగాణ రాష్ట్రంలోని దాదాపు కోటి మంది రైతులు, నిరుపేదలు, వ్యవసాయ కూలీ కుటుంబాల్లో సంక్రాంతి పండుగ కొత్త వెలుగులు తెస్తుందన్నారు. ప్రతి సంక్షేమ పథకం అర్జులైన వారందరికీ చేరానంది ప్రజా ప్రభుత్వ సంకల్పమని పేర్కొన్నారు. స్వేచ్ఛా సౌభాగ్యాలతో ప్రజలందరూ సంతోషంగా తెలుగు సంప్రదాయం ఉట్టిపడేలా సంక్రాంతి పండుగ సందూరాలు జరుపుకోవాలని ఒక ప్రకటనలో పేర్కొన్నారు.

### లయన్స్ క్లబ్ ఆధ్వర్యంలో

#### పేదలకు దుప్పట్లు పంపిణీ

నేరేడుచర్ల, జనవరి 13 (జనంసాక్షి): నేరేడుచర్ల లయన్స్ క్లబ్ ఆధ్వర్యంలో సోమవారం లయన్స్ క్లబ్ వ్యవస్థాపకుడు మెల్విన్ జోన్స్ పుట్టినరోజు సందర్భంగా ఫాస్ట్ గవర్నర్ బాలయ్య దానం చేసిన 20 దుప్పట్లను చలికి ఇబ్బంది పడుతున్న పేదలకు పంపిణీ చేశారు. అనంతరం మల్లీ జోన్స్ చైర్మన్ చల్లా ప్రభాకర్ రెడ్డి, క్లబ్ అధ్యక్షుడు రామస్వామి మాట్లాడుతూ మెల్విన్ జోన్స్ స్థాపించిన లయన్స్ క్లబ్ ప్రపంచవ్యాప్తంగా అనేక దేశాలలో సేవా కార్యక్రమాలు నిర్వహిస్తూ అందరి మన్ననలు పొందుతుందన్నారు. ఈ కార్యక్రమంలో చార్టర్ ప్రెసిడెంట్ కొణతం సీతారాం రెడ్డి, క్లబ్ ప్రధాన కార్యదర్శి గుండ్రెడ్డి సైదిరెడ్డి, క్లబ్ కార్యదర్శి షేక్ యూసుఫ్, సభ్యులు సత్యనారాయణ, కందిబండ శ్రీనివాసరావు, నీలా శ్రీను, బోనగిరి అంజయ్య, రాచకొండ శ్రీనివాసరావు, పూర్ణచంద్రారెడ్డి, చిలక రాజు శీను, చిత్రం విశ్వనాథ్, లక్ష్మారెడ్డి, వెంకట్ రెడ్డి, పాశం లుకాస్ తదితరులు పాల్గొన్నారు.





## డాక్టర్ మంద జగన్నాథంకి ఘన నివాళులు

భద్రాచలం జనవరి 13 (జనం సాక్షి): పట్టణంలోని ఆదర్శనగర్ కాలనీ లో ఎమ్మార్సీఎస్, ఎమ్మెస్ పి, ఎమ్మెయ్యెస్ ల ఆధ్వర్యంలో మాదిగల పెద్దదిక్కు డాక్టర్ మంద జగన్నాథం చిత్రవటానికి దప్పలతో ఘనంగా నివాళులర్పించారు. సోమవారం జరిగిన ఈ కార్యక్రమం సందర్భంగా వారు మాట్లాడుతూ మాదిగ సమాజం మేల్కొనని రోజుల్లో, రిజర్వేషన్లలో సరైన వాటా దక్కడం లేదని, చైతన్యం రాని రోజుల్లో ఉన్నత విద్యావంతుడిగా, వైద్యుడిగా, మేధావిగా, సామాజిక చలనశీలత కలిగిన వ్యక్తిగా మాదిగలకు జరుగుతున్న అన్యాయాన్ని ఎలుగిత్తి చాటి ఎస్సీ వర్గీకరణ జరగాలని మొదట పోరాటాన్ని ప్రారంభించిన నాయకుడు మంద జగన్నాథం అని అన్నారు. ఎస్సీ వర్గీకరణ పట్ల మంద జగన్నాథం చూపిన చొరవను, ఎమ్మార్సీఎస్ ఉద్యమానికి చేసిన సహకారాన్ని, చివరికి వరకు జాతి కోసం పరితపించిన తీరును గుర్తుచేశారు. మంద జగన్నాథం ఆశయ సాధన లో ప్రతి ఒక్కరు పయనించాలని, ఎస్సీ వర్గీకరణ సాధనే మంద జగన్నాథం కు మనం ఇచ్చే నిజమైన నివాళి అన్నారు. ఈ కార్యక్రమంలో మార్పిఎస్ ఎంఎస్సీ జిల్లా సీనియర్ నాయకులు అలవాల రాజా పెరియర్, జిల్లా సీనియర్ నాయకులు కొప్పల తిరుపతి, మహాజన మహిళా సమైక్య జిల్లా అధ్యక్షురాలు మేకల లత, పట్టణ సీనియర్ నాయకులు కోమగిరి వెంకటేశ్వర్లు, కోట ప్రభాకర్, ఉంగుటూరు వీరరాఘవ, తుంగ వెంకన్న, కొచ్చర్ల కుమారి, కొప్పల నాగమణి, కోట ప్రశాంతి తదితరులు పాల్గొన్నారు.

## పూసం రవి కుమారి సిగలో మరో కలికితురాయి విశిష్ట సేవలకు గాను లేడీ లెజెండ్ అవార్డు



భద్రాచలం జనవరి 13 (జనం సాక్షి): సేవ చేయటానికి వయసు అడ్డంకి కాదని, సేవ చేయాలనే సంకల్పం ఉంటే చాలు అని నిరూపిస్తున్నారు పట్టణానికి చెందిన ప్రముఖ సామాజిక సేవకురాలు, విశ్రాంత ఉపాధ్యాయురాలు పూసం రవి కుమారి. ఇప్పటికే ఆమె చేసిన సామాజిక సేవలకు ఎన్నో అవార్డులు అందుకున్నారు. తాజాగా ఆదివారం ఖమ్మంలో నిర్వహించిన జాతీయ సంక్రాంతి పురస్కారాలలో భాగంగా కే ఎన్ డి చారిటబుల్ ట్రస్ట్ ఆమెను లేడీ లెజెండ్ అవార్డుతో ఘనంగా సత్కరించారు. అనారోగ్యం బారిన పడి ఆసుపత్రిలో చికిత్స పొందుతున్న ఎంతోమందికి ఆర్థిక సాయం అందించారు. అలాగే అగ్ని ప్రమాదంలో సర్వం కోల్పోయిన బాధితులకు కూడా ఆమె ఆర్థిక సాయం అందించారు. ఆమె చేసిన విశిష్ట సేవలకు గాను కే ఎన్ డి సంస్థ ఆమెకు లేడీ లెజెండ్ అవార్డును అందజేసింది. అవార్డు పొందిన రవి కుమారి ని పట్టణ ప్రముఖులు ప్రత్యేకంగా అభినందించారు.

## గుర్తు తెలియని మృతదేహం లభ్యం

భద్రాచలం, జనవరి 13 (జనం సాక్షి): భద్రాచలం పట్టణంలోని ప్రభుత్వ ఏరియా ఆసుపత్రి వద్ద గుర్తు తెలియని మృతదేహం లభ్యమైన సంఘటన సోమవారం చోటు చేసుకుంది. వివరాలాల్కి వెళితే... ఏరియా ఆసుపత్రికి వెళ్లే దారిలో అపోల్ మెడికల్ షాప్ వద్ద విగతజీవిగా ఒక వ్యక్తి పడి ఉన్నాడు. స్థానికులు పోలీసులకు సమాచారం అందించడంతో మృతదేహాన్ని ఏరియా ఆసుపత్రిలోని మార్పిటిలో భద్రపరిచారు. ఈ మేరకు పట్టణ ఎస్ఐ రామకృష్ణ కేసు నమోదు చేసి దర్యాప్తు చేపట్టారు. విచారణలో మృతుడు గత రెండు, మూడు నెలలుగా ఏరియా ఆసుపత్రి వద్ద, సమీప ప్రాంతాల్లో భిక్షాటన చేసి జీవనం సాగిస్తున్నాడని, అతను టీబీ వ్యాధితో బాధపడుతూ ప్రభుత్వ ఆసుపత్రిలోనే మందులు తీసుకుంటూ వాడుతుంటాడని తెలిసింది. దీంతో పోలీసులు ఆసుపత్రిలోని రికార్డులను పరిశీలించగా మృతుడు పేరు టి. శంకర్ (55) గా గుర్తించారు. అతని చిరునామా వివరాలు రికార్డుల్లో పొందుపరచడానికి మృతుడు నిరాకరించేవాడని, ఎన్నై తెలిపారు. కావున కుటుంబ సభ్యులు మృతదేహం కొరకు స్థానిక పోలీస్ స్టేషను సంప్రదించాలని ఎన్నై కోరారు.



## వాసవీ క్లబ్ ఆధ్వర్యంలో గాలిపటాలు పంపిణీ

- ◆ సంక్రాంతి శుభాకాంక్షలు తెలిపిన నూతన అధ్యక్షుడు శ్యామ్..
- ◆ స్వదేశీ వస్తువులను వాడండి ఆనందంగా జీవించండి..
- ◆ మానసిక, శారీరక ఆరోగ్యం కోసం ఆటలు ఎంతో మేలు చేస్తాయి



మణుగూరు, జనవరి 13 (జనం సాక్షి): వాసవి క్లబ్ నూతన అధ్యక్షుడుగా బాధ్యతలు చేపట్టిన మొదటి రోజు సంక్రాంతి సందర్భంగా యువతకు వాసవీ క్లబ్ ఆధ్వర్యంలో అధ్యక్షుడు మిట్టపల్లి శ్యామ్ చేతుల మీదుగా సోమవారం గాలి పటాలు పంపిణీ చేశారు. ఈ సందర్భంగా వారు మాట్లాడుతూ... ఈ రోజుల్లో గడుల్లో బందిగా ఉండి టీవీలకు, సెల్ఫోన్లకు పరిమితమవుతున్న తరుణంలో పండుగ దాని ప్రత్యేకత రోజురోజుకు కనుమరుగవుతుంది. పిల్లలకు మానసిక ఆరోగ్యం శారీరక దృఢత్వం పెరగాలంటే ఆటలు ఎంతో దోహదపడతాయి. ఈ క్లబ్ ఆధ్వర్యంలో ప్రతి ఏడాది ముగ్గుల పోటీలు నిర్వహించారు. ఈసారి యువతకు, పిల్లలకు ఉపయోగపడేలా గాలి పటాలు పంపిణీ చేయటం జరిగిందన్నారు. ఈ ఏడాది యువతకు చైనా మాంజు దారాల ఎంతోమందికి ప్రమాదం జరిగిందని వాటి వినియోగం వల్ల కలుగుతున్న అసర్దాలు పై అవగాహన కల్పించాలని గాలిపటాల పంపిణీ చేసి పోటీలు నిర్వహించినట్లు పేర్కొన్నారు. కొంత మంది పిల్లలకు దారం తో పాటు బిస్కెట్ లు కూడా పంపిణీ చేసి గాలిపటం ఎగురవేసే సమయంలో తీసుకోవాల్సిన జాగ్రత్తలను వివరించారు. ఈ కార్యక్రమంలో వాసవీ క్లబ్ ఐ పీ సీ బందారు సరసింహా రావు, ప్రజార కంకటాల సాయి, ముజ్జు, సుమారు 50 మంది యువత తదితరులు పాల్గొన్నారు.

## మహిళల సంక్షేమానికి కృషి చేస్తున్న లయన్స్ క్లబ్

గవర్నర్- 2, కేవీ ప్రసాద్.. శాలిగౌరారం జనవరి 13 (జనంసాక్షి) లయన్స్ క్లబ్ సేవా కార్యక్రమాల్లో భాగంగా మహిళా సంక్షేమానికి అత్యంత ప్రాధాన్యత ఇస్తుందని నల్గొండ ఖమ్మం ఉమ్మడి జిల్లా లయన్స్ క్లబ్ గవర్నర్-2 కేవీ ప్రసాద్ అన్నారు. శాలిగౌరారం లో లయన్స్ క్లబ్ ఆధ్వర్యంలో నకిరేకల్ ఎస్ఎల్ఎస్ స్వామి షాపింగ్ మార్ సహకారం తో మండల స్థాయిలో జరిగిన ముగ్గుల పోటీలు నిర్వహించారు. ముఖ్య అతిథి గా కేవీ ప్రసాద్ పాల్గొని మహిళా విజేతలకు వీరలు అందజేశారు. ఈ సందర్భంగా అయిన మాట్లాడుతూ మహిళలు కు ఉచిత కుట్టు శిక్షణ

ఇచ్చి వారికి కుట్టు మిషన్ లను అందజేసిఉపాధి కలిపి పిస్తున్నామన్నారు. ప్రతి సంవత్సరం బతుకమ్మ, సంక్రాంతి పండుగలకు పోటీలు నిర్వహించి బహుమతులు అందజేస్తున్నామన్నారు. ప్రపంచం లోనే 220 దేశాల్లో లయన్స్ క్లబ్ ద్వారా కోట్లాది మంది కి సేవలు అందిస్తూమన్నారు. శాలిగౌరారం లయన్స్ క్లబ్ సేవలు అందించడం లో అగ్రగ్రామికి ఉందన్నారు. ఈ కార్యక్రమం లో లయన్స్ క్లబ్ ప్రతినిధులు కోడే సతీష్, ఎస్ఎల్ ఎస్ స్వామి షాపింగ్ మార్ ఎంఓ గట్టు శ్యామ్ సుందర్, పాస్ట్ జోన్ చైర్మన్ యర్ర శంబు లింగా రెడ్డి, చైత్ర ఫౌండేషన్ చైర్మన్ యంగలి రామకృష్ణ గౌడ్,



చార్లర్ ప్రసిడెంట్ బుడిగి శ్రీనివాస్, క్లబ్ అధ్యక్షులు డెంకల సత్యనారాయణ, కార్యదర్శి మారోజు వెంకటాచారి, కోశాధికారి వడ్లకొండ బిక్రం, సభ్యులు దునక వెంకన్న, దామెర్ల శ్రీనివాస్, గుండ్ల రామ్మూర్తి, శేఖర్ బాబు తదితరులు పాల్గొన్నారు.

## ఘనంగా గోదాదేవి రంగనాథ స్వామి తిరు కళ్యాణం మహోత్సవం

చిట్టూల జనవరి 13(జనం సాక్షి) చిట్టూల మండలం నేరడ గ్రామంలో శ్రీ సీతారామాంజనేయ స్వామి దేవస్థానంలో 44 వ మార్గాలి ధనుర్మాస వ్రత మహోత్సవం



సందర్భంగా సోమవారం నాడు గోదాదేవి రంగనాథ స్వామి తిరుకళ్యాణము ఆలయ అర్చకులు పాండురంగ ఆచార్యులు, కారంపూడి ప్రశాంత్ ఆచార్యుల అర్చకత్వంలో అత్యంత వైభవోపేతంగా కళ్యాణ మహోత్సవం నిర్వహించడం జరిగినది. స్వామివారి కల్యాణానికి అశేష భక్త జనవాలి విచ్చేసి కళ్యాణ మహోత్సవాన్ని వీక్షించి స్వామివారి నామస్మరణతో ఆలయ ప్రాంగణాలు మారుమోగాయి. అనంతరం అర్చకుల వసతిగృహం కొరకు దుబ్బాక నరసింహారెడ్డి-విద్యుల్లత రు. 50వేలు, దేవాలయ శాశ్వత నిధి కొరకు ముషం వేణుమాధవ్-నిర్మల 50 వేలు, పుట్టపర్తి బిక్షపతి-ప్రమీల 25 వేలు, ఇమ్మడి కృష్ణమూర్తి- లక్ష్మమ్మ, 25 వేల, కర్నాటి సోమశేఖర్-జయలక్ష్మి 25వేల విరాళాలుగా అందజేయడం జరిగింది.

## ఘనంగా గోదాదేవి రంగనాథ స్వామి వారి కళ్యాణ మహోత్సవం

మేళ్లచెరువు( జనం సాక్షి న్యూస్) శ్రీ రామ మందిరం లో ధనుర్మాస మహోత్సవాల్లో భాగంగా భోగి పండుగ సందర్భంగా ప్రజలందరూ భోగ భాగ్యాలతో పాడి పంటలతో అష్టేశ్వరాలతో



తులతూగాలని గోదా రంగనాథ స్వామి వారి దివ్య కళ్యాణ మహోత్సవం జరిగింది ఉదయాన్నే ప్రాతఃకాల పూజా 108స్త్రీ మహాతల్లులతో 108 కలశాలను ఊరేగింపుగా బయలుదేరి గోదా క్రిష్ణ స్వామి వారిని పల్లకిలో ఊరేగించి అనంతరం ఎదురుకోల్లు అందుకుని స్వామీ వారి కల్యాణ ఘట్టంలో గణపతి పూజ రక్షాబంధనం పాదప్రక్షాళన యజ్ఞోపవీత ధారణ నూతన వస్త్ర సమర్పణ కన్యాదానం జీలకర్ర బెల్లం మాంగళ్య ధారణ అక్షతారోపణ నివేదన నీరాజన మంత్రపుష్పాలు అన్నదాన కార్యక్రమాలు జరిగినవి కల్యాణంలో పాల్గొన్నవారు ఆలయ వ్యవస్థాపక చైర్మన్ నక్క కొండా రెడ్డి రామలక్ష్మి కార్యనిర్వాహణాధికారి నాగిల్ల శంభిరెడ్డి సంధ్య అర్చకులు కొంకపాక రాధాకృష్ణమూర్తి సీతాకుమారి భానుకిరణ్ శర్మ సాయిగోపాల్ రాఘవ శర్మ చంద్రశేఖర్ అయ్యారావు...పీటల మీద కూర్చున్న వాళ్లు కర్నాటి చంద్ర రెడ్డి ఇరిగేల జగన్నోహన్ రెడ్డి నరాల శెట్టి పుల్లేశ్వరమ్మ వంగాల శ్రీధర్ రెడ్డి అధిక సంఖ్యలో గ్రామ భక్తులు పెద్దలు అధికారులు పాల్గొన్నారు.

## కోడిపందాల స్థావరంపై పోలీస్ దాడులు

టీకలపల్లి, జనవరి 13 (జనం సాక్షి): టేకలపల్లి మండలంలోని మోట్లగూడెం గ్రామ శివారులో కోడిపందాలు నిర్వహిస్తున్నారన్న విశ్వసనీయ సమాచారం మేరకు బోడు పోలీసులు మెరుపు దాడి చేసి 59 వేల నగదు, 8 మంది వ్యక్తులను, 18 కోళ్లు, 8 ఫోన్లు స్వాధీనం, 16 మోటార్ సైకిల్స్ స్వాధీనం చేసుకున్నట్లు బోడు ఎన్నై తెలిపారు. మరికొంత మంది వ్యక్తులు పారిపోవడంతో అట్టి వ్యక్తులపై బోడు పోలీస్ స్టేషన్ నందు కేసు నమోదు చేసినట్లు తెలిపారు.



# జిల్లాల్ కుంట తండాలో మహిళలకు ముగ్గుల పోటీలు



పెన్ పహాద్ జనవరి 13 (జనం సాక్షి) : మండల పరిధిలోని జిల్లాల్ కుంట తండా గ్రామంలో భోగి పండుగ సందర్భంగా సోమవారం కీర్తిశేషులు సునావత్ బిల్వ నాయక్ జ్ఞాపకార్థం ఆయన కుమారుడు సునావత్ రవీందర్, సునావత్ బ్రదర్స్ ఆధ్వర్యంలో మహిళలకు ముగ్గుల పోటీలను ఘనంగా నిర్వహించారు ఈ సందర్భంగా రవీందర్ మాట్లాడుతూ తన తండ్రి జ్ఞాపకార్థం మహిళలకు పండుగ సందర్భంగా ముగ్గుల పోటీలు నిర్వహించడం ఎంతో ఆనందాన్ని



అందించిన అన్నారు ఈ పోటీల్లో గ్రామానికి చెందిన ధారావత్ జ్యోతి ప్రథమ బహుమతి, భూక్యా చైతన్య ద్వితీయ బహుమతి, ధారావత్ సంధ్యారాణి తృతీయ బహుమతి, లావూరి పూజ బెన్స్ బహుమతి గెలుపొందగా వారికి వరుసగా రూ. 2016, రూ .1016, రూ.516లు అందించారు ఈ కార్యక్రమంలో కాంగ్రెస్ యూత్ నాయకులు సునావత్ నరేష్, గ్రామ పెద్దలు సునావత్తు లాలు, అంజయ్య, వెంకన్న, రాంబాబు, రవిలాల్, నవీన్, మహిళలు, తదితరులు పాల్గొన్నారు.

## పిల్లలమర్రి శివాలయాలను

సందర్శించిన నటుడు సూర్యాపేట ప్రతినిధి (జనంసాక్షి): సూర్యాపేట మున్సిపల్ పరిధిలోని పిల్లలమర్రి చారిత్రక శివాలయాలను తెలుగు సినిమా నటుడు, కమెడియన్ యరమల శ్రీనివాస రెడ్డి సోమవారం సాయంత్రం సందర్శించారు. ప్రత్యేక పూజలు చేసిన అనంతరం శివాలయాల చరిత్రను అడిగి తెలుసుకున్నారు.



## మాజీ మంత్రి శ్రీభాకాంక్షలు తెలిపిన బిఆర్ఎస్ నాయకులు



పెన్ పహాద్ జనవరి 13 (జనం సాక్షి): భోగి పండుగ సందర్భంగా మాజీ మంత్రి, స్థానిక శాసనసభ్యులు గుంటకండ్ల జగదీశ్ రెడ్డిని బిఆర్ఎస్ మండల పార్టీ అధ్యక్షులు డొంగరి యుగేందర్ ఆధ్వర్యంలో మండల బిఆర్ఎస్ పార్టీ నాయకులు సోమవారం మర్యాదపూర్వకం గా కలిసి బోకేను అందించి శాలువాతో ఘనంగా సన్మానించి పండుగ శుభాకాంక్షలు తెలిపారు ఈ కార్యక్రమంలో మండల మాజీ ఎంపీపీ జిల్లా పార్టీ నాయకులు నెమ్మాది భిక్షం, మాజీ సర్పంచులు మేకల శ్రీనివాస్, నెమ్మాది నగేష్, నాయకులు ఎల్లంల జగన్, వరికుప్పల రాము, గద్దల వెంకటయ్య, గద్దల నాగయ్య ,పర్వతం నాగరాజు (గండూరి), పర్వతం భీమయ్య, నాగయ్య, తదితరులు పాల్గొన్నారు....

# మానవత్వం చాటుకున్న పూర్వ విద్యార్థులు

భూదాన్ పోచంపల్లి, జనవరి 13(జనం సాక్షి): పోచంపల్లి జిల్లా పరిషత్ ఉన్నత పాఠశాలలో 1996-97 బ్యాచ్ లో పదవ తరగతి కలిసి చదువుకున్న విద్యార్థులు మానవత్వం చాటుకున్నారు. తోటి విద్యార్థి మండలంలోని కనుముక్కుల గ్రామం వాస్తవ్యుడు దేవరపల్లి మోహన్ రెడ్డి ఇటీవల గుండెపోటుతో మరణించగా, బాల్య మిత్రులు అంత్యక్రియలకు హాజరై మోహన్ రెడ్డి కుటుంబానికి ప్రగాఢ సానుభూతి తెలిపారు. మోహన్ రెడ్డికి భార్య దేవరపల్లి రోజా (33), ఇద్దరు ఆడపిల్లలు ప్రణతి (10), తహశీన్ (6) ఉన్నారు. మోహన్ రెడ్డి కుటుంబానికి మిత్రులందరు కలిసి ఆర్థిక సహాయం చేయాలని గొప్ప మనసుతో స్పందించి రూ.1,26,000 జమ చేసి ఆడపిల్లల పేరు మీద ఎఫ్.డి బాండ్ సోమవారం నాడు మోహన్ రెడ్డి భార్య దేవరపల్లి రోజాకు అందజేశారు. ఈ కార్యక్రమంలో బాల్య మిత్రులు వాలందాస్ రవీంద్ర, ఉప్పుసూతల వెంకటేశ్ యాదవ్,



ఎ.భాస్కర్ రెడ్డి, కేసారం సుధాకర్ రెడ్డి, పోరెడ్డి మల్లారెడ్డి, లింగారెడ్డి, మధుసూదన్ రెడ్డి, నర్సారెడ్డి, కొండల్ రెడ్డి, దయానంద్, క్రిష్ణ, శేఖర్ రెడ్డి, ధనుంజయ్, అరవింద్, బాలరాజు, తదితరులు పాల్గొన్నారు.

## సంక్రాంతి క్రీడలు ప్రారంభించిన ఎస్సై భాస్కర్ రెడ్డి

భూదాన్ పోచంపల్లి జనవరి 13 (జనం సాక్షి) : క్రీడలు మానసిక ఉల్లాసాన్ని కలిగిస్తాయని ఎస్సై భాస్కర్ రెడ్డి అన్నారు. సోమవారం నాడు మండలంలోని భీమనపల్లి గ్రామంలో సంక్షేమ సంఘం ఆధ్వర్యంలో క్రీడలు, ముగ్గుల పోటీలు నిర్వహించగా, ముఖ్యఅతిథిగా ఎస్సై భాస్కర్ రెడ్డి పాల్గొని క్రీడలు ప్రారంభించారు. ఈ సందర్భంగా ఆయన మాట్లాడుతూ క్రీడలు గ్రామాల్లోని ప్రజల మధ్య బిక్కుబిక్కుగా స్నేహభావాన్ని పెంపొందిస్తాయని, ప్రతి యువకుల్లో ఏదో ఒక క్రీడా నైపుణ్యత కలిగి ఉంటుందని పండుగల సందర్భంగా గ్రామాల్లో నిర్వహించే ఇలాంటి క్రీడలతో వారిలో ఉన్న నైపుణ్యాన్ని వెలికి తీయవచ్చని పోచంపల్లి ఎస్సై భాస్కర్ రెడ్డి అన్నారు. ఈ కార్యక్రమంలో గౌరవ అధ్యక్షుడు కొత్త పర్వత్ రెడ్డి, అధ్యక్షుడు అనిల్ రెడ్డి జగన్ రెడ్డి, ప్రధాన కార్యదర్శి కర్నాటి పాండు, కార్యదర్శి జైవల్ రెడ్డి, ఉపాధ్యక్షుడు వట్టమోని మోని వెంకటేశం, ఈరట మల్లేశం, సిలివేరు శేఖర్, బద్దం లక్ష్మారెడ్డి, యాట కైలాసం, రాజు, శంబ రెడ్డి, శ్రీను, కృష్ణ, మర్రి రాజారెడ్డి, చంద్రవాస్, కొండల్ రెడ్డి, రామిరెడ్డి, విజయ భాస్కర్, కల్వూరి పాండు, శ్రీశైలం, సింగం సాయిలు, జమ్మల జంగారెడ్డి తదితరులు పాల్గొన్నారు.



## పేకాట స్థావరంపై పోలీసుల మెరుపుదాడి

రూ.1500,నగదు, 5 సెల్ ఫోన్లు, 4 మోటారు సైకిళ్లు, 104 పేక

ముక్కలుస్వాభీనం వేములపల్లి జనవరి 13 (జనంసాక్షి): మండలంలోని రావుల పెంట గ్రామంలోనిపశువైద్యశాల వద్ద అదే గ్రామానికి చెందిన 5గురు ట్రాక్టర్ డ్రైవర్లు డబ్బులను బెట్టింగ్ గా పెట్టి బహిరంగ ప్రదేశంలో అందర్ బహోర్ పేకాట ఆడుతున్నారనే సమాచారం మేరకు వేములపల్లి ఎస్ఐ సిబ్బంది తో మెరుపు దాడి చేశారు.వీరి వద్దనుంచీరూ1500 నగదు, 5 సెల్ ఫోన్లు,4మోటారుసైకిళ్లతో పాట104 పేకముక్కలు స్వాధీనం చేసుకొని కేసు నమోదు చేసినట్లు ఎస్ఐ వెంకటేశర్లు తెలిపారు.



## అంగరంగ వైభవంగా శ్రీవారిజాల

### వేణుగోపాలస్వామి కళ్యాణం..

చిట్టూల జనవరి 13(జనం సాక్షి) చిట్టూల మండలం వట్టిమర్రి గ్రామంలో శ్రీ వారిజాల వేణుగోపాలస్వామి వారి ధనుర్మాస కళ్యాణం సోమవారం నాడు ఆలయ అర్చకులు అక్కనపల్లి భీష్మాచారి అర్చకతత్వంలో అంగరంగ వైభవంగా జరిగింది. కళ్యాణ మహోత్సవానికి నకిరేకల్ శాసనసభ్యులు వేముల వీరేశం సతీమణి పుష్పలత తలంబ్రాలు సమర్పించి ప్రత్యేక పూజలు నిర్వహించారు.అనంతరం అన్నదాన కార్యక్రమం నిర్వహించారు. ఈ కార్యక్రమంలో చిట్టూల మార్కెట్ కమిటీ చైర్మన్ సర్ర వినోదా మోహన్ రెడ్డి, ఆలయ చైర్మన్ సర్రా మోహన్ రెడ్డి, శ్రీనివాస శర్మ,నరసింహాచార్యులు కాలేశ్వరాచార్యులు తదితరులు పాల్గొన్నారు.



# ఘనంగా సంక్రాంతి ముగ్గుల పోటీలు

సూర్యాపేట ప్రతినిధి(జనంసాక్షి): జిల్లా కేంద్రంలోని జాహ్నవి టౌన్ షిప్ లో సంక్రాంతి ముగ్గుల పోటీలు శివ సాయి మార్కెటింగ్ ఆధ్వర్యంలో దర్శన్ ఇంటర్నేషనల్ బ్లాక్ స్టోన్ అగర్ బత్తి వారి సహకారంతో ఘనంగా నిర్వహించారు. ఈ ముగ్గుల పోటీలలో 80 మంది మహిళలు పాల్గొన్నారు.ప్రథమ బహుమతిగా 5 వేల రూపాయలు, ద్వితీయ బహుమతిగా 3 వేల రూపాయలు, తృతీయ బహుమతిగా 2 వేల రూపాయలు, ఆరు కన్నోలేషన్ బహుమతులు, పోటీలో పాల్గొన్న ప్రతి ఒక్కరికి దర్శన్ ఇంటర్నేషనల్ వారు బహుమతులు అందజేశారు.ముగ్గులు చూడటానికి వచ్చిన వారికి షాంపులు,అగర్ బత్తిలను అందజేశారు.ఈ కార్యక్రమంలో దర్శన్ ఇంటర్నేషనల్ ఏబీఎం మల్లికార్జున్, శివ సాయి మార్కెటింగ్ మేనేజింగ్ డైరెక్టర్ బుద్ధ శ్రీనివాస్ గుప్తా, టొన్నిష్ అధ్యక్షులు పాటి సుధీర్ రెడ్డి,వాసవి క్లబ్ ఇంటర్నేషనల్ ఉపాధ్యక్షుడు సింగరకొండ రవీందర్, బిక్కుమల్ల కృష్ణ, వెంపటి శబరినాథ్, పబ్లిటి వేణుమాధవ్ తదితరులు పాల్గొన్నారు.



# మేడేపల్లిలో ఘనంగా ముగ్గులు, క్రికెట్ పోటీలు

పోటీపడి ఉత్సాహంగా పాల్గొన్న యువతి, యువకులు, గ్రామస్థులు

ముదిగొండ, (జనంసాక్షి): మేడేపల్లి గ్రామంలో భోగి, సంక్రాంతి పండుగ సందర్భంగా కీర్తిశేషులు సామినేని ఉపేంద్రయ్య జ్ఞాపకార్థం మహిళలకు ముగ్గులు పోటీలు, యువకులకు క్రికెట్ పోటీలను సోమవారం మేడేపల్లి హై స్కూల్ నందు ఘనంగా నిర్వహించారు. ఈ సందర్భంగా యువతి, యువకులు భారీ ఎత్తున పాల్గొని ఈ పోటీలను విజయవంతం చేశారు. ప్రతి సంవత్సరం సామినేని ఉపేంద్రయ్య జ్ఞాపకార్థంగా గ్రామస్థులకు ముగ్గుల పోటీలు, క్రికెట్ పోటీలను నిర్వహిస్తున్నారు. ఈ సందర్భంగా మాజీ ఎంపీపీ సామినేని హరిప్రసాద్ మాట్లాడుతూ మండల ప్రజలకు, ప్రత్యేకంగా మేడేపల్లి గ్రామస్థులకు భోగి, సంక్రాంతి పండుగ శుభాకాంక్షలు

తెలియజేశారు. సామినేని ఉపేంద్రయ్య పేరునా గత 30 సంవత్సరాలుగా ఈ పోటీలను విజయవంతంగా నిర్వహిస్తున్నట్లు తెలిపారు. ఈ సంవత్సరంలో 30వ సంవత్సరమన్నారు. ఇన్ని సంవత్సరాలుగా ఉత్సాహంగా పాల్గొంటూ ఏటువంటి అవాంఛనీయ సంఘటనలకు తావు లేకుండా పాల్గొంటున్న గ్రామస్థులకు, యువతి, యువకులకు ప్రత్యేక ధన్యవాదాలు తెలిపారు. ఈ పోటీల వలన ఈ పండగలు తమకు ఎంతో ప్రత్యేకమైనదిన్నారని. ముగ్గుల పోటీలలో, క్రికెట్ పోటీలలో ప్రథమ, ద్వితీయ స్థానంలో నిలిచిన వారికి ప్రత్యేక బహుమతులను అందజేసారు. గ్రామ పంచాయతీ సిబ్బందికి చిరుసత్కారం అందజేశారు. అదేవిధంగా వ్యవసాయ కూలి ముఠామేస్ట్రీలకు కూడా చిరు కానుకలను



అందించారు. అనంతరం గ్రామ పెద్దలు సామినేని శంకరయ్య, భానుప్రసాద్ లను కూడా సత్కరించారు. ఈ కార్యక్రమంలో మాజీ సర్పంచులు సామినేని రమేష్, కొత్తపల్లి నాగలక్ష్మి, ఉప సర్పంచ్ బయ్యం రమేష్, గ్రామ పెద్దలు పోటు ప్రసాద్, జూలకంటి సంజీవరెడ్డి, చెరుకుపల్లి జగన్నాథం, పోలగానీ వెంకటీ, బయ్యం శ్రీను, సామినేని రాము, పగిళ్ళ శ్రీను, గ్రామస్థులు తదితరులు పెద్ద ఎత్తున పాల్గొన్నారు.



## మాట తప్పని మడిమ తిప్పని నాయకుడు ముఖ్యమంత్రి రేవంత్ రెడ్డి!

అన్ని వాగ్దానాలు అమలు చేసి తీరుతాడు!!

అంతర్జాతీయ గాంధీపథం అధ్యక్షులు డాక్టర్ బాసిరెడ్డి శంకర్ రెడ్డి

భద్రాచలం జనవరి 13 (జనం సాక్షి):

మాట తప్పని, మడిమ తిప్పని నాయకుడు మన ప్రియతమ ముఖ్యమంత్రి రేవంత్ రెడ్డి అని, ఎన్నికల హామీల్లో ఇచ్చిన అన్ని వాగ్దానాలు అమలు చేసి తీరుతాడని, అందులో భాగమైన రైతుల కోసం రైతు భరోసా కార్యక్రమాన్ని రైతులకు ఇష్టమైన సంక్రాంతి పండుగ తర్వాత జనవరి 26 నుంచి అమలు చేయనున్నారని అంతర్జాతీయ గాంధీపథం అధ్యక్షులు డా.బాసిరెడ్డి శంకర్ రెడ్డి పేర్కొన్నారు. రైతులకు ఇష్టమైన సంక్రాంతి పండుగను పురస్కరించుకొని రైతు భరోసా ప్రకటించిన ప్రియతమ ముఖ్యమంత్రి ముఖ్యమంత్రి ఎనుముల రేవంత్ రెడ్డి చిత్రపటానికి సోమవారం పూజాభిషేకం నిర్వహించారు. ఈ కార్యక్రమంలో భద్రాద్రి కొత్తగూడెం జిల్లా గాంధీపథం నాయకులు చింతలచెర్వు గెర్షోము, గంజి సంపత్, గొర్రెముచ్చు వెంకటరమణ, గుండే రామారావు, భద్రాచలం రివర్సెస్ రోటరీ క్లబ్ నాయకులు డాక్టర్ మడిపెద్ది రమేష్, ధన కొండ రాఘవయ్య పాల్గొన్నారు.



## యూసుఫ్ ట్రోఫీలు ఆవిష్కరణ..

బూర్గంపహాడ్ జనవరి 13 (జనంసాక్షి)

భద్రాద్రి కొత్తగూడెం జిల్లా, బూర్గంపహాడ్ మండల కేంద్రంలో యూసుఫ్ మెమోరియల్ క్రికెట్ టోర్నమెంట్ ట్రోఫీలను ట్రోఫీ స్పాన్సర్ డేగల రాజు యాదవ్ ఆవిష్కరించారు. ఈ సందర్భంగా వారు మాట్లాడుతూ మిత్రుని జ్ఞాపకార్థంగా 17 సంవత్సరాలు ఒక సామాన్య వ్యక్తి పేరు మీద ఇంత ఘనంగా క్రికెట్ టోర్నమెంట్ నిర్వహించడం అతిశయోక్తి కాదన్నారు. ఒక ప్రైవేటు టోర్నమెంట్ నిర్వహించడం ఉమ్మడి ఆంధ్రప్రదేశ్ చరిత్రలోనే ఇది మొదటి టోర్నమెంట్ అని చెప్పుకోవచ్చు అన్నారు. ప్రతి సంవత్సరం ట్రోఫీలు ఇస్తానని ఈ సందర్భంగా ఆయన అన్నారు. ఈ కార్యక్రమంలో ఆర్గనైజింగ్ కమిటీ సలహాదారులు ఎం.డి సోహల్ పాషా, గోనెల సర్వేశ్వరరావు, బొల్లు రవి కుమార్, ఆర్గనైజింగ్ కమిటీ సభ్యులు భజన ప్రసాద్, అబ్దుల్ సలీం, సారధి, కిషోర్, సత్తిపండు యువత క్రికెట్ క్రీడాకారులు క్రికెట్ అభిమానులు తదితరులు పాల్గొన్నారు.

# శ్రీశ్రీ వేంకటసుబ్బయ్య సద్గురు వారి 25వ ఆరాధన మహోత్సవాలు..

## చివరి రోజు ఘనంగా గురుపూజోత్సవం..

మణుగూరు, జనవరి 13 (జనం సాక్షి): మణుగూరు మండలం గుట్ట మల్లారం లోని శ్రీశ్రీశ్రీ అనంత సద్గురు ఆత్మబోధ గాయత్రి జ్ఞానపీఠంలో బ్రహ్మశ్రీ దయానిధి అక్కినేపల్లి వసంత చార్యులు ఆధ్వర్యంలో జ్ఞాన సంపన్న కార్పూరి వెంకటసుబ్బయ్య సద్గురు వారి 25వ వార్షికోత్సవ వేడుకలను సోమవారం ఘనంగా నిర్వహించారు. ఈ సందర్భంగా వారు మాట్లాడుతూ... ఈ నెల 9 నుంచి 13 వరకు గాయత్రి పీఠంలో వార్షికోత్సవ సందర్భంగా ముఖ్య అతిథులుగా పూజ్యులు పీఠాధిపతులు రామదుగు నరసింహాచార్యులకు పూర్ణకుంభంతో వేద మంత్రాలతో పచ్చని కార్పూర్ లాగా పుష్పాలను పరిచి మంగళ వాయిద్యాలతో స్వాగతం పలికారు. వీరితోపాటు శ్రీకాంత్ ఇంద్ర స్వామీ, గాయత్రి జ్ఞానపీఠాధిపతులు దయానిధి వసంతాచార్యులు, విశ్వాత్మానంద స్వామి విచ్చేసి ప్రసంగించారు. కార్యక్రమంలో భాగంగా ధర్మ ద్వజరోహణ, గణపతి పూజ, గురువు ప్రవచనాలు, భగవద్గీత పారాయణం, గురుపూజోత్సవం హోమములు నిర్వహించారు. చివరి రోజు గురు పౌర్ణమి గురుపూజ వేద గాయత్రి మహా



యజ్ఞం గణపతి పూజ పుణ్యహవాచ కార్యక్రమాలు నిర్వహించారు. అనంతరం అన్న ప్రసాదం స్వీకరించి అమ్మవారి కృపా కటాక్షములు భక్తులకు, శిష్యులకు చేకూరాలని ఆ వేద గాయత్రి మాతను కోరారు. ఈ కార్యక్రమంలో అక్కినేపల్లి ప్రదీప్ చార్యులు కళ్యాణ్ చార్యులు, శ్రీనివాస్ చార్యులు, మణుగూరు మండల బ్రాహ్మణ సంఘ నాయకులు, మహిళ భక్తులు ప్రజలు తదితరులు పాల్గొన్నారు.



## విశేషాలకు బహుమతులు అందజేసిన వై. విక్రమ్

ఖమ్మం, (జనంసాక్షి): ఐదవ మరయు డివైఎఫ్ఐ వన్ టౌన్ కమిటీ ఆధ్వర్యంలో జరిగిన ముగ్గుల పోటీలు సందర్భంగా గెలిచిన పలువురు విశేషాలకు సీపీఎం పార్టీ ఖమ్మం డివిజన్ సెక్రటరీ వై విక్రమ్ బహుమతులు ప్రధానం అందజేశారు. 23వ డివిజన్ చర్చి కాంపౌండ్ ఏరియాలో జరిగిన ముగ్గుల పోటీలో మహిళలు పెద్ద సంఖ్యలో పాల్గొన్నారు. ఈ సందర్భంగా జరిగిన సభలో వై విక్రమ్ మాట్లాడుతూ గత కొన్ని దశాబ్దాలుగా క్రీడలు నిర్వహించడంలో ఐదవ మరయు డివైఎఫ్ఐ కమిటీలు చాలా ముందంజలో వున్నాయి అని తెలిపారు. ఖమ్మం నియోజకవర్గం వ్యాప్తంగా పలు సెంటర్ లో సంక్రాంతి పండుగ సందర్భంగా క్రీడలు నిర్వహిస్తున్నామని, ముగ్గులు, క్రికెట్, వాలీబాల్ పోటీలు జరుగుతున్నాయి అని పేర్కొన్నారు. యువత, మహిళల్లో సృజనాత్మక శక్తిని వెలికితీయడానికి క్రీడలు ఉపయోగపడతాయి అని తెలిపారు. కేంద్ర ప్రభుత్వంలో వున్న మోడీ ప్రభుత్వం ప్రతి సంవత్సరం క్రీడలకు నిధులు తగ్గిస్తూ వస్తుంది అని విమర్శించారు. భారత్ దేశం కంటే చిన్న చిన్న దేశాల్లో క్రీడలకు బడ్జెట్ లో నిధులు ఎక్కువ కేటాయిస్తే, మోడీ ప్రభుత్వం మాత్రం తగ్గిస్తూ వస్తుంది అని ఆరోపించారు. రాజోయే కాలంలో కేంద్ర, రాష్ట్ర ప్రభుత్వాలు క్రీడలకు బడ్జెట్ లో తగిన నిధులు కేటాయించాలి అని డిమాండ్ చేశారు. ఈ సందర్భంగా గెలిచిన విశేషాలకు బహుమతులు అందజేశారు. ఈ కార్యక్రమంలో నాయకులు ఎంఎ జబ్బర్, షేక్ మెహారున్నిసాబేగం, భాగం అజిత్, షేక్ మీరా సాహెబ్, అంబటిపూడి సుధాకర్, దినేష్, ఫరీదా, దాసరి నాగేశ్వరరావు, శ్రీను, నాగరాజు, వి రాంబాబు, సత్తార్ తదితరులు పాల్గొన్నారు. న్యాయ నిర్ణేతలుగా ప్రవంతి, శ్రీదేవి, పద్మ, రమ వ్యవహరించారు.

## ఘనంగా గోదాదేవి కళ్యాణం

చంద్రుగొండ, జనవరి 13 (జనంసాక్షి): చంద్రుగొండ శ్రీ వేణుగోపాలస్వామి ఆలయంలో సోమవారం సంక్రాంతి పండుగ పురస్కరించుకొని గోదాదేవి కల్యాణాన్ని ఆలయ పూజారులు వెంకన్న శాస్త్రి, ఆంజనేయ శాస్త్రి, భాస్కర్ శర్మ ఆధ్వర్యంలో శాస్త్రుక్రమంగా వందల మంది భక్తుల సమక్షంలో ఘనంగా నిర్వహించారు. ఈ కార్యక్రమానికి భక్తులు పెద్ద ఎత్తున హాజరై కళ్యాణాన్ని వీక్షించారు. అనంతరం కుక్క దప్ప హరిబాబు ఆధ్వర్యంలో అన్నదాన కార్యక్రమం నిర్వహించారు ఈ కార్యక్రమంలో కొన్నగండ్ల వెంకటరెడ్డి, ధారా బాబు, మరకాల రవీందర్ రెడ్డి, సంకా కృపాకర్, సంక శంకర్, కుక్కడపు ఉపేందర్, దారా రమేష్, చిలక, రామారావు, వేముల నాగేశ్వరరావు, కుక్కడపు సీతయ్య తదితరులు పాల్గొన్నారు.

## అన్నపురెడ్డిపల్లి శివాలయంలో భోగి మంటలు, చండీ హోమాలు

చంద్రుగొండ (అన్నపురెడ్డిపల్లి) జనవరి 13, జనం సాక్షి: అన్నపురెడ్డిపల్లి మండలంలో వేంచేసిన శ్రీ భ్రమరాంబ సమేత మల్లికార్జున స్వామి వారి ఆలయంలో సోమవారం ఆరుద్ర నక్షత్రం పౌర్ణమి శుభప్రదమైన రోజు నా భోగి పండుగతో పురస్కరించుకొని భోగి మంటలు తోపాటు ఆలయంలో విశేషంగా మహాన్యాస పూర్వక ఏకాదశ రుద్రాభిషేకం అభిషేక కార్యక్రమాలు వైభవంగా ఆలయంలో అయ్యగారు సత్సనారాయణ స్వామి వైభవంగా నిర్వహించారు. అనంతరం అన్నదాన కార్యక్రమం నిర్వహించారు. ఈ కార్యక్రమంలో గ్రామస్థులు కల్లోజి అచ్చయ్య, దోసపాటి రాంబాబు, చాపరాల పల్లి తార, కేశెట్టి ముక్తేశ్వరరావు, మిడ్డి శ్రీనివాసరావు, ఆలయ ఈవో పీపీ రమణ భక్తులు పాల్గొన్నారు.



# జనులు మెచ్చిన పత్రిక జనంసాక్షి పత్రిక..

## సూర్యాపేట జిల్లా ప్రెస్ క్లబ్ అధ్యక్షులు కారింగుల అంజన్ గౌడ్..

### జనం సాక్షి దినపత్రిక 2025 క్యాలెండర్ ఆవిష్కరణ

కోదాడ,జనంసాక్షి: జనుల మెచ్చిన పత్రిక జనంసాక్షి పత్రిక అని,అనేక వింద అనుభవం ఉన్న పత్రిక,ఎన్నో విజయాలను సాధించి అనేకమంది పాఠకులకు చేరువ కావడం నిజంగా అభినందనీయమని సూర్యాపేట జిల్లా ప్రెస్ క్లబ్ అధ్యక్షులు కారింగుల అంజన్ గౌడ్ అన్నారు.జనంసాక్షి దినపత్రిక 2025 నూతన క్యాలెండర్ ను సోమవారం ఆయన ఆవిష్కరించారు. ఈ సందర్భంగా ఆయన మాట్లాడుతూ...పత్రికారంగంలో జనంసాక్షి పత్రిక విలువలతో కూడిన పత్రిక అన్నారు.ఖచ్చితమైన వార్తలను అందించడం వారి నైజం అని కొనియాడారు.రాష్ట్రంలో ఏ రాజకీయ పార్టీ అధికారంలోకి రావాలి అన్న జనంసాక్షి పత్రిక చేసే సర్వే ఎంతో ద్రోహా పడుతుందని,అన్ని రాజకీయ పార్టీలు జనంసాక్షితోనే సర్వే చేయిస్తారని గుర్తు చేశారు.భవిష్యత్తులో పత్రిక



మరింత ఉన్నత స్థాయికి ఎదగాలని ఈ సందర్భంగా ఆయన కోరారు.ఈ కార్యక్రమంలో జనంసాక్షి దినపత్రిక కోదాడ నియోజకవర్గ ఇన్చార్జ్ గుడిమెట్ల రామకృష్ణ, కోదాడ నియోజకవర్గ ప్రెస్ క్లబ్ అధ్యక్షులు కారిచలం నరేష్, అనంతగిరి మండలం టీయూడబ్ల్యూజే హెచ్ 143 యూనియన్ అధ్యక్షులు నకరికంటి నాగేంద్రబాబు,అనంతగిరి మండల ప్రెస్ క్లబ్ ప్రధాన కార్యదర్శి ఇరుగు వెంకటేశ్వర్లు పాల్గొన్నారు.

# జర్నలిస్టుల సమస్యల పరిష్కారానికి కృషి చేస్తా

◆ నియోజకవర్గ ప్రెస్ క్లబ్ అధ్యక్షుడిగా ఎన్నుకున్నందుకు  
◆ సూర్యాపేట జిల్లా టీయూడబ్ల్యూజే 143 యూనియన్ అధ్యక్షులు వజ్రే వీరయ్య,జిల్లా ప్రెస్ క్లబ్ అధ్యక్షులు కారింగుల అంజన్ గౌడ్ కు ధన్యవాదాలు..

కోదాడ,జనంసాక్షి: కోదాడ నియోజకవర్గ వ్యాప్తంగా జర్నలిస్టుల సమస్యల పరిష్కారానికి నిరంతరం కృషి చేస్తానని నియోజకవర్గ నూతన ప్రెస్ క్లబ్ అధ్యక్షుడు కారిచలం నరేష్ అన్నారు. సోమవారం ఆయన మాట్లాడుతూ...కోదాడ నియోజకవర్గ ప్రెస్ క్లబ్ అధ్యక్షుడుగా కారిచలం నరేష్ ను నియమించినందుకు సూర్యాపేట జిల్లా టీయూడబ్ల్యూజే హెచ్143 యూనియన్ అధ్యక్షులు వజ్రే వీరయ్య, జిల్లా ప్రెస్ క్లబ్ అధ్యక్షులు కారింగుల అంజన్ గౌడ్ కు ఆయన ధన్యవాదాలు తెలియజేశారు. యూనియన్ జిల్లా నాయకుల ఆదేశాలతో ఏ కార్యక్రమానికి పిలుపునిచ్చిన ఫూర్తిస్థాయిలో విజయవంతం చేస్తానని తెలిపారు. నాపై నమ్మకం ఉంచి నాకు ఇచ్చిన పదవికి ఫూర్తిస్థాయిలో న్యాయం చేస్తానని ఆయన ధీమా వ్యక్తం చేశారు. టీయూడబ్ల్యూజే హెచ్ 143యూనియన్ జిల్లా ప్రధాన కార్యదర్శి నారపరాజు హరికిషన్,టీయూడబ్ల్యూజే హెచ్143 యూనియన్ నియోజకవర్గ అధ్యక్షులు వంగవీటి శ్రీనివాస్, నియోజకవర్గ ఎలక్ట్రానిక్ మీడియా అధ్యక్షులు పడిశాల రఘు సలహాలు సూచనలతో యూనియన్ బలోపేతంలో భాగంగా ముందుకు కొనసాగుతానన్నారు.



## తుంగతుర్తి మండలం లో వైభవంగా భోగి పర్వదిన వేడుకలు..

తుంగతుర్తి జనవరి 13 (జనం సాక్షి)

మండల కేంద్రంతో పాటు మండల పరిధిలోని వివిధ గ్రామాల్లో సోమవారం సంక్రాంతి పర్వదిన సందర్భంగా మొదటి రోజు భోగి పండుగ వేడుకలు వైభవంగా ప్రజలు భక్తిశ్రద్ధలతో నిర్వహించారు ఈ మేరకు ప్రజలు పెద్ద ఎత్తున వేకువ జామునే లేచి తలంటి స్నానాలు చేసిన అనంతరం భోగిమంటలు వేసి పిల్లలు పెద్దలు పాడుతూ దాస్సులు చేస్తూ సందడి చేశారు ప్రతి ఒక్కరూ తమ ఇంటి ముందు భోగి మంటలు వేసి సంతోషంగా గడిపారు ఇళ్ళు ముందు వివిధ రంగులతో ముగ్గులు వేశారు అట్టి ముగ్గులు నవధాన్యాలతో పాటు గొబ్బెమ్మను ఉంచి ప్రత్యేక పూజలు చేశారు దీంతో ప్రతి గ్రామంలో పండుగ సందడి వాతావరణం నెలకొంది హరిదాసులతో పాటు అలంకరించిన బసవస్థలు ప్రతి ఇంటి ముందు వెళ్లాయి. ఈ సందర్భంగా చిన్నారలకు రేగు పళ్ళు తో తలపై తలంబ్రాలుగా పోసి ఆశీర్వాదించారు. ఈ మేరకు మండల కేంద్రంలోని పట్టాభి సీతారామచంద్ర స్వామి దేవాలయంలో శ్రీ గోదా రంగనాథ కళ్యాణ వేడుకలు భక్తులు ఆత్యంత భక్తి శ్రద్ధలతో నిర్వహించారు ఈ కార్యక్రమంలో భక్తులు అధిక సంఖ్యలో హాజరయ్యారు.



## రక్తదానంతో మానవత్వం చాటుకున్న దాతలు

నేరేడుచర్ల,జనవరి 13 (జనంసాక్షి)స్వామి : స్వామి వివేకానంద జయంతి, సంక్రాంతి పండుగల సందర్భంగా సోమవారం పాత నేరేడుచర్ల యూత్ తరపున నిర్వహించిన రక్తదాన శిబిర కార్యక్రమంలో పాల్గొన్న 54 మంది రక్తదాతలు తలసేమియాతో బాధపడే చిన్న పిల్లలకు రక్తదానం చేసి తమ మానవత్వాన్ని చాటుకున్నారని క్యాంప్ ఆర్గనైజర్ దేవిరెడ్డి నాగిరెడ్డి రక్తదాతలను ప్రశంసించారు. ఈ కార్యక్రమంలో నేరేడుచర్ల మున్సిపల్ చైర్మన్ బచ్చలకూరి ప్రకాష్, దొండపాటి అప్పారెడ్డి, కొణతం చిన్న వెంకటరెడ్డి, సంకలమద్ది సత్యనారాయణరెడ్డి,కొణతం నాగిరెడ్డి,బాల వెంకటేశ్వర్లు, కొదమగుండ్ల సరిత, తాళ్ల నరేందర్ రెడ్డి, చిలక రాజు శ్రీనివాస్,సరికొప్పుల నాగేశ్వరరావు,వాస కరుణాకర్, వాస పల్లయ్య, హుస్సేన్, రవీందర్ రెడ్డి, క్యాంపు ఆర్గనైజింగ్ టీం ఎడవల్లి సైదిరెడ్డి, కొణతం కిరణ్ రెడ్డి, చిలకరాజు రాము, డీకొండ కార్తీక్, పొలిశెట్టి గోపి, అనిల్,సతీష్, సురేష్, జన చైతన్య ట్రస్ట్ అధ్యక్షుడు సాయి, శివ, రమేష్,సంకల్ప ఫౌండేషన్ టీమ్, బ్లడ్ బ్యాంక్ టీం, నేరేడుచర్ల హెల్త్ టీం , సామాజిక సేవకులు తదితరులు పాల్గొన్నారు.ఈ సందర్భంగా దేవిరెడ్డి నాగిరెడ్డి రక్తదాతలకు, క్యాంపుకు సహకరించిన దాతలు కొణతం కిరణ్, ఎగ్స్ దాత నాగరాజు, ప్లెక్సీ డిజైనర్ కుసుమ సాకేత్ రెడ్డిల కు కృతజ్ఞతలు తెలిపారు.

## కోదాడ నియోజకవర్గ నూతన ప్రెస్ క్లబ్ అధ్యక్షుడికి అభినందనలు

కోదాడ,జనంసాక్షి: ప్రజా సమస్యలపై నిరంతరం ఆక్షర పోరాటం చేసి, అనేక విశేషణాత్మక కథనాలను అందిస్తూన్న సీనియర్ జర్నలిస్ట్ కారిచలం నరేష్ కోదాడ నియోజకవర్గ ప్రెస్ క్లబ్ అధ్యక్షుడిగా ఎన్నిక కావడం నిజంగా అభినందనీయమని అనంతగిరి ప్రెస్ క్లబ్ అధ్యక్షుడు గుడిమెట్ల రామకృష్ణ,ప్రధాన కార్యదర్శి ఇరుగు వెంకటేశ్వర్లు అన్నారు.సోమవారం వారు మాట్లాడుతూ.. ఈ సందర్భంగా అనంతగిరి మండల తరపున నరేష్ కు శుభాకాంక్షలు తెలుపుతున్నట్లు వారు పేర్కొన్నారు.సూర్యాపేట జిల్లా ప్రెస్ క్లబ్ అధ్యక్షులు కారింగుల అంజన్ గౌడ్ ఆదేశాలతో నియోజకవర్గ ప్రెస్ క్లబ్ అధ్యక్షులు కారిచలం నరేష్ సలహాలు సూచనలతో మండలంలో టీయూ డబ్ల్యూ జే హెచ్ 143 యూనియన్ బలోపేతం చేస్తామని జర్నలిస్టుల సమస్యల పరిష్కారానికి కృషి చేస్తామని తెలిపారు.



## మండల కేంద్రంలో డివైఎఫ్ఐ ఆధ్వర్యంలో ముగ్గుల పోటీలు

మాధులపల్లి జనవరి 13 (జనంసాక్షి): భారత ప్రజాతంత్ర యువజన సమాఖ్య ఆధ్వర్యంలో సంక్రాంతి సందర్భంగా మాధులపల్లి మండల కేంద్రంలో డివైఎఫ్ఐ ఆధ్వర్యంలో మహిళలకు ముగ్గుల పోటీలు నిర్వహించడం జరిగింది ఈ పోటీలలో యువతలుపెద్దసంఖ్యలో పాల్గొనిఅందమైన ముగ్గుల వేసి పోటీని దిగ్విజయం చేయడం జరిగింది. పోటీలలో మొదటి బహుమతి పుల్లెల పల్లవి ,రెండో బహుమతి పుల్లెల యమున, మూడో బహుమతి నివారిక,నాలుగో బహుమతి మౌనిక, ఐదో బహుమతి మమత,ఆరో బహుమతి సలోమి, గెలుచుకోవడం జరిగింది ఈ కార్యక్రమానికి ముఖ్యఅతిథిగా మాజీ డివైఎఫ్ఐ నాయకులు అలుగుబెల్లి నర్సిరెడ్డి ఊర ఎల్లయ్య యాదయ్య పాల్గొని బహుమతులు ప్రధానం చేయడం జరిగింది కార్యక్రమంలో డివైఎఫ్ఐ మండల అధ్యక్షులు పుల్లెల శ్రీకర్ మల్లారెడ్డి చారి రవి ముత్తారెడ్డి టిఆర్ఎస్ గ్రామ శాఖ అధ్యక్షులు పుల్లెల ఏడుకొండలు లక్ష్మి అరుణ్ ప్రసాద్ దర్శనం కుమార్ తదితరులు పాల్గొన్నారు.



## ఆత్మకూరు మండల కేంద్రంలో వైభవంగా శ్రీ గోదా చెన్నకేశవస్వామి తిరుక్కళ్యాణోత్సవం

ఆత్మకూరుజనవరి 13 (జనంసాక్షి): మండల కేంద్రంలోని లోని శ్రీ లక్ష్మీ చెన్నకేశవ స్వామి దేవాలయంలో ధనుర్మాస ఉత్సవాల ముగింపు సందర్భంగా శనివారం శ్రీ గోదాదేవి చెన్నకేశవస్వామి కళ్యాణం వైభవముగా జరిగింది. ఆలయ అనుసంశిక అర్చక స్వాములు శ్రీమాన్ సూగూరు వేంకట రంగాచార్యులు,శ్రీనివాసాచార్యులు, రమాకాంతాచార్యులు,శ్రీకాంత్ ఆచార్యులు రామ్మోహనాచార్యులు పుష్పములు ఫలములుతో ప్రత్యేకంగా అలంకరించిన శ్రీ గోదారంగమన్నార్ కళ్యాణ మండపంలో ఆభరణాలు, పుష్పమాలలతో విశేషంగా సుందరమైన వేంచేపుతో శ్రీ గోదాదేవి చెన్నకేశవ స్వామి వారికి కంకణ ధారణ చేయించి వేద మంత్రాలతో శాస్త్రోక్తంగా కళ్యాణం నిర్వహించారు. కళ్యాణం అనంతరం చివరగా నివేదన, మంగళ హారతితో



కళ్యాణ వేడుక ముగిసింది.ఈ కార్యక్రమంలో ధర్మకర్తలు, గోదాకృష్ణ గోష్టిబృందం పురప్రముఖులు,భక్తులు పెద్ద సంఖ్యలో పాల్గొన్నారు.

# గ్రామీణ యువతను ప్రభుత్వం ప్రోత్సహించాలి

## మాజీ వైస్ ఎంపీ పాదూరు గోవర్ధన

మాధ్యులపల్లి జనవరి 13 (జనంసాక్షి): గ్రామీణప్రాంతాల్లోని యువకుల ప్రతిభను గుర్తించి క్రీడాకారులను ప్రభుత్వం ప్రోత్సహించాలని మాజీ వైస్ ఎంపీ పాదూరు గోవర్ధన అన్నారు. సోమ వారం డీవైఎఫ్ఐ,ఎన్ఎఫ్ఐ ఆధ్వర్యంలో మండలం లోని ఆగామోతూర్ గ్రామంలో నిర్వహించిన వాలీబాల్ పోటీలను ఆమె ప్రారంభించారు. ఈ సందర్భంగా ఆమె మాట్లాడుతూ గ్రామీణ క్రీడలను క్రీడాకారులను యువతను అన్ని విధాలా ప్రోత్సహించి అవసరమైన క్రీడా సామాగ్రి , క్రీడలకు సంబంధించి గ్రౌండ్ లు సిద్ధంచేసి ఇవ్వాలన్నారు.సంక్రాంతి సందర్భంగా క్రీడలు నిర్వహిస్తూ యువతను ప్రోత్సహిస్తున్న డీవైఎఫ్ఐ ను ఆమె అభినందించారు.ఈ కార్యక్రమంలో సీబీయూ జిల్లా నాయకులు రొండ్ శ్రీనివాస్,డీవైఎఫ్ఐ రాష్ట్ర కమిటీ సభ్యులు పతాని శ్రీను,జిల్లా నాయకులు ఎలిజాల రమేష్,మండల నాయకులు బంటు

రాజు,ఎన్ఎఫ్ఐ జిల్లా కమిటీ సభ్యుడు పుట్ల సంపత్ తదితరులు పాల్గొన్నారు. **తోపుచర్ల లో వాలీబాల్ క్రీడా పోటీలు** సంక్రాంతి పర్వదినాన్ని పురస్కరించుకుని మాధ్యులపల్లి మండలం తోపుచర్ల గ్రామంలో వాలీబాల్ క్రీడా పోటీలు పాల్గొన్నారు. క్రీడల్లో గెలుపొందిన విజేతలకు ప్రథమ బహుమతి ఒంటెద్దు చిన్న వెంకటరెడ్డి జ్ఞాపకార్థం కుమారుడు డా. ఒంటెద్దు సైదిరెడ్డి, రూ. 10116, ద్వితీయ బహుమతి గ్రామపంచాయతీ మాజీ సర్పంచ్ రెడ్ల రామచంద్రారెడ్డి జ్ఞాపకార్థం కుమారుడు, డా.ఎరెడ్ల శ్రీనివాస్ రెడ్డి 5116, తృతీయ బహుమతి ఎన్ రెడ్డి నర్సిరెడ్డి జ్ఞాపకార్థం కుమారుడు కసిరెడ్డి బిక్షంరెడ్డి రూ.3116 నగదుతో పాటుషిల్డ్ అందజేయనున్నట్లు నిర్వాహకులు తెలిపారు.



## గ్రామపంచాయతీ కార్మికునికి ప్రభుత్వం 10 లక్షల నష్టపరిహారం ఇవ్వాలి

### రొండ్ శ్రీనివాస్

మాధ్యులపల్లి జనవరి 13 (జనంసాక్షి): మండలంలోని ఆగామోతూర్ గ్రామంలో గ్రామపంచాయతీ విధి నిర్వహణలో ట్రాక్టరు పల్లీ కొట్టి ఆదివారం మృతిచెందిన కార్మికునికి ప్రభుత్వం పది లక్షల రూపాయల ఎక్స్ట్రీషియా ఇవ్వాలని సీబీయూ జిల్లా నాయకులు రొండ్ శ్రీనివాస్ డిమాండ్ చేశారు. సోమవారం ఆగా మోతూర్ గ్రామంలోని మృతదేహాన్ని సందర్శించి కులమాలవేసి నివాళులర్పించారు. అనంతరం ఆయన మాట్లాడుతూ గత పది సంవత్సరాల నుండి గ్రామపంచాయతీ పరిధిలో పనిచేస్తున్నట్లువంటి కార్మికులకు ప్రభుత్వం వేతనాలు పెంచి పర్మినెంట్ ఉద్యోగులుగా చేయాలని ప్రభుత్వాలకు పలుమార్లు పాలకులకు విన్నవించుకోవడం జరిగిందన్నారు. ఏ ప్రభుత్వమైనా నామమాత్రంగా 1000 ,2000 రూపాయల వేతనం పెంచి కార్మికులతో 24 గంటల వెళ్లి చాకిరి చేయించుకుంటున్న పరిస్థితి ఉన్నదని ఎన్నో పోరాటాలు ఉద్యమాలు చేసినప్పటికీ న్యాయం చేయలేని పరిస్థితుల్లో పాలకులు ఉన్నారన్నారు మాధ్యులపల్లి మండలం ఏర్పడిన నాటినుండి ప్రమాదాలలో ఇద్దరు కార్మికులు మరణించడం జరిగిందన్నారు. మృతిచెందిన కార్మికుని కుటుంబాన్ని ఆదుకోవటానికి ప్రభుత్వం ఎలాంటి సహాయ సహకారాలు లేనటువంటి పరిస్థితి ఉందని ఆగా మోతూర్ గ్రామపంచాయతీకి సంబంధించిన కార్మికునికి 10 లక్షల రూపాయల ఎక్స్ట్రీషియా చెల్లించి మృతుని కుటుంబంలో అతని భార్యకి ప్రభుత్వ ఉద్యోగం ఇవ్వాలని ప్రభుత్వాన్ని కోరారు.ఈ కార్యక్రమంలో గ్రామపంచాయతీ వర్కర్స్ యూనియన్ అధ్యక్షుడు కొండేటి నరసయ్య కార్యదర్శి యాదమ్మ మహిళా సంఘం జిల్లా సహాయ కార్యదర్శి పాదూరి గోవర్ధన కార్మికులు కొలగొట్ల రాజశేఖర్ రెడ్డి జానయ్య నాగరాజు లక్ష్మీనరసయ్య లక్ష్మి దాసు ఆదాము మురళి తదితరులు కార్మికుల అంత్యక్రియల్లో పాల్గొన్నారు.



## నియోజకవర్గ సైన్ క్లబ్ అధ్యక్షుడికి ఘన సన్మానం.

కోదాడ,జనంసాక్షి: కోదాడ నియోజకవర్గ సైన్ క్లబ్ అధ్యక్షుడిగా ఎన్నికైన కొలిచలం నరేష్ ను సోమవారం ఘనంగా సన్మానించారు.అనంతగిరి మండలం, ఖానాపురం గ్రామానికి చెందిన కాంగ్రెస్ పార్టీ ఉపాధ్యక్షులు గాడే రామారావు, కాంగ్రెస్ నాయకులు ఉయ్యాల వీరయ్య గౌడ్, ఉస్మానియా యూనివర్సిటీ విద్యార్థి నాయకులు గుండ్లపల్లి ఉపేందర్, బిజెపి పార్టీ అనంతగిరి మండల నాయకులు కొలిచలం శ్రీనివాస్, జయలక్ష్మి పార్ బాయిల్ రైస్ మిల్ అసోసియేషన్ సభ్యులు గుండు రాంబాబు, రెడ్లబోయిన రంగారావు గ్రామపంచాయతీ సీబియూ గుండ్లపల్లి ఏడుకొండల్ శాలువాలతో ఘనంగా సత్కరించారు. ఈ సందర్భంగా వారు మాట్లాడుతూ... పత్రికారంగంలో ప్రజా సమస్యలపై నిరంతరం మంచి కథనాలను రాస్తూ అనేక సమస్యల పరిష్కారానికి నరేష్ కృషి చేశారని కొనియాడారు. జర్నలిజంలో ఉన్నత విలువలను కాపాడుతున్న నరేష్ కు పదవి దక్కడం నిజంగా అభినందనీయమని ఈ సందర్భంగా వారు పేర్కొన్నారు. భవిష్యత్తులో మరిన్ని ఉన్నతమైన పదవులను చేపట్టాలని వారు ఆకాంక్షించారు.

## ఆత్మకూర్ ఎస్ సింగిల్ విండో చైర్మన్ కొణతం సత్యనారాయణ రెడ్డి ని పరామర్శించిన మాజీ మంత్రి గుంతకండ్ల.జగదీష్ రెడ్డి

ఆత్మకూరు (యస్ ). జనం సాక్షి మాజీ మంత్రి సూర్యాపేట నియోజకవర్గ శాసనసభ సభ్యులు గుంటకల్ల జగదీశ్వర్ రెడ్డి సోమవారం సింగిల్ విండో చైర్మన్ కొణతం సత్యనారాయణ రెడ్డి మాతృమూర్తి కొణతం సరోజినమ్మ చిత్రపటానికి పూలమాలలు వేసి నివాళులు అర్పించారు అనంతరం సత్యనారాయణ రెడ్డి ని పరామర్శించారు ఈ కార్యక్రమంలో మండల పార్టీ అధ్యక్షుడు తుడి నరసింహారావు, జిల్లా నాయకులు మర్ల చంద్ర రెడ్డి, కసాగని బ్రహ్మం గౌడ్, నెమ్మది బిక్షం, జీడి బిక్షం, మాజీ ఎంపీటీసీ మిర్యాల వెంకటరెడ్డి గ్రామ శాఖ అధ్యక్షుడు బొల్ల వెంకటరెడ్డి, గిలకత్తుల సోమయ్య, సోమిరెడ్డివెంకట్ రెడ్డి తదితరులు పాల్గొన్నారు.



## జాన్ పహాడ్ ఉర్స్ ఉత్సవాల సందర్భంగా పార్కింగ్ స్థలాలను పరిశీలించిన. సిబి చరమందరాజు

పాలకూరు జనవరి 13(జనంసాక్షి) మండలంలో జాన్ పహాడ్ దర్గా గ్రామంలో కులమతాల కఠింకంగా భక్తిశ్రద్ధలతో జరుపుకునే జాన్ పాక్ షహీద్ బాబా దర్గా ఉర్సు ఉత్సవాలు జనవరి 24వ తేదీ నుంచి ప్రారంభమవుతున్నాయి. ఈ సందర్భంగా హుజూర్పూర్ సర్కిల్ ఇన్స్పెక్టర్ జి.చరమందరాజు, జాన్ పహాడ్ దర్గా వద్ద నేరేడుచర్ల నుండి జాన్ పహాడ్ దర్గా రోడ్డు, మరియు దామచర్ల నుండి జాన్ పహాడ్ దర్గా వరకు వాహనాలు వచ్చే మార్గంలో పార్కింగ్ ఏరియాను పరిశీలించి, పార్కింగ్ స్థలాలు ఇచ్చే రైతులతో వారు మాట్లాడారు. ఈ సందర్భంగా వారు మాట్లాడుతూ ట్రాఫిక్ కు ఎటువంటి అంతరాయం లేకుండా దర్గాకు వచ్చే భక్తులకు సౌకర్యం కల్పించడానికి అందరూ సహకరించాలని కోరారు.ఈ కార్యక్రమంలో పాలకూరు ఎస్ఐ లక్ష్మీ నరసయ్య, మండల కాంగ్రెస్ పార్టీ అధ్యక్షుడు ఎన్.వి సుబ్బారావు,మాజీ ఎంపీపీ భూక్య గోపాల్ నాయక్, జిల్లా నాయకులు మోతీలాల్ నాయక్ ,పక్ష్ బోర్డ్ ఇన్స్పెక్టర్ మహుమూద్, దర్గా ముజాపరి సయ్యద్ జానీ తదితరులు పాల్గొన్నారు.



## పెండోట అమ్మాయమ్మకు నివాళులర్పించిన సిపిఎం నాయకులు

చిట్టాల జనవరి 13 (జనంసాక్షి) సిపిఎం సానుభూతిపరాలు పెండోట అమ్మాయమ్మ (93)అనారోగ్య కారణాలు చేత మరణించడం పట్ల ఆ పార్టీ జిల్లా కమిటీ సభ్యులు జిట్ల నగేష్, అవినెట్టి శంకరయ్యలు తీవ్ర సంతాపం వ్యక్తం చేశారు. చిట్టాల మండలం నేరడ గ్రామానికి చెందిన అమ్మాయమ్మ మృతదేహంపై సోమవారం నాడు పూలమాలలు వేసి జోహార్లు అర్పించారు. ఆమె కడవరకు ఎర్రజెండా అభిమానిగా ఉన్నారని కొనియాడారు. ఆమె మరణం సిపిఎం పార్టీ కి తీరనిలోటని ఆవేదన వ్యక్తం చేశారు . ఆమె కు బదుగురు కుమారులు, ఒక కుమార్తె ఉన్నారని తెలిపారు.వారి కుటుంబ సభ్యులను ఈ సందర్భంగా ఓదార్చారు .ఈ కార్యక్రమంలో సిపిఎం మండల నాయకులు కల్లూరి కుమారస్వామి, కందగట్ల గణేష్, గ్రామ మాజీ సర్పంచ్ వడ్డేపల్లి ఎల్లయ్య, నాయకులు కల్లూరి లక్ష్మయ్య, ఐతరాజు అజయ్య, పోలోజు ఈశ్వరాచారి , చిర్రబోయిన వెంకన్న తదితరులు పాల్గొన్నారు.



## సంక్రాంతి సందర్భంగా వాలీబాల్ పోటీలు

చింతపల్లి జనవరి 13(జనం సాక్షి) చింతపల్లి మండలం ఘడియ గౌరారం గ్రామంలో మాజీ ఎంపీటీసీ గుణమోని కృష్ణయ్య ఆధ్వర్యంలో సంక్రాంతి సందర్భంగా వాలీబాల్ పోటీలను నిర్వహించారు.. వాలీబాల్ టోర్నమెంట్ ను చింతపల్లి ఎస్సె బి యాదయ్య ప్రారంభించారు.. ఆయన మాట్లాడుతూ క్రీడలతో మానసిక ఉల్లాసాన్ని కలిగిస్తాయని అన్నారు ఈ కార్యక్రమంలో గుణమోని కొండల్ యాదవ్, తంగేళ్ళ శివకృష్ణ, కంబాలపల్లి స్వాతి యాదయ్య, నడింపల్లి శ్రీహరి, నడింపల్లి శ్రీనివాస్, కంబాల పల్లి రాజు, సతీష్ యాదవ్, ఐలేష్ యాదవ్, ఆది, జగదీష్, అఖిల్, కంబాలపల్లి నరేష్, ప్రవీణ్, విష్ణు, మహేందర్, ముత్తు, తదితరులు పాల్గొన్నారు.





## ముఖ్యమంత్రి సహాయనిధి చెక్కులు అందజేత

చిట్టాల జనవరి 13(జనం సాక్షి) చిట్టాల మండలం పెద్దకాపర్తి గ్రామానికి చెందిన అనారోగ్యంతో బాధపడుతున్న గోపగోని యాదయ్య 18వేల,నూతి వెంకన్న కు 24 వేల రూపాయలు ముఖ్యమంత్రి సహాయ నిధి చెక్ లను అందజేసిన చిట్టాల మాజీ మార్కెట్ చైర్మన్ కాటం వెంకటేశం అనంతరం మాట్లాడుతూ నకిరేకల్ శాసనసభ్యులు వేముల వీరేశం పార్టీలకు అతీతంగా సీఎం రిలీఫ్ ఫండ్ ఆవడలో ఉన్న ప్రతి ఒక్కరికీ వచ్చేలా చేయాలని ఆదేశించారు. ఈ కార్యక్రమం లో నూతి వెంకన్న, గ్రామ శాఖ అధ్యక్షులు నీలకంఠం లింగస్వామి, ఏర్పల నరసింహ, ఓర్పు శీను, కురువ యాదయ్య, ఈరటి మహేష్ తదితరులు పాల్గొన్నారు.

## వృద్ధుల కు దుప్పట్లు పంపిణీ చేసిన జనగాం రవీందర్ గౌడ్



చిట్టాల జనవరి 13(జనం సాక్షి) చిట్టాల మండలం తాళ్ల వెల్లంల గ్రామంలో సోమవారం వృద్ధులకు దుప్పట్లు పంపిణీ చేసిన మాజీ సర్పంచ్ జనగాం రవీందర్ గౌడ్. చలి బారి నుండి వృద్ధులకు రక్షణ కల్పించేందుకు తాను ఈ సేవా కార్యక్రమానికి చేయడం జరుగుతుంది రాబోయే రోజుల్లో ఇంకా మరిన్ని సేవా కార్యక్రమాలు చేయడం జరుగుతుంది తెలిపారు. ఈ కార్యక్రమంలో మాజీ ఎంపీటీసీ వడ్డేపల్లి లక్ష్మయ్య, కాంగ్రెస్ పార్టీ గ్రామ శాఖ అధ్యక్షులు చికిలమెట్ల సైదులు, నేతలు ఏరుకొండ నరసింహ, గట్టోజు గిరి, పామనగుండ్ల బుచ్చిరాములు, గ్రామ పెద్దలు పాల్గొన్నారు.

## ఘనంగా భోగి మంటలు సంబరాలు

నల్గొండ టౌన్, జనవరి 13, జనం సాక్షి నల్గొండ మాజీ శాసనసభ్యులు కంచర్ల భూపాల్ రెడ్డి నివాసం వద్ద సోమవారం భోగి మంటలు వేసి ఉత్సాహంగా భోగి పండుగ వేడుక జరుపుకున్నారు. ఈ సందర్భంగా కంచర్ల భూపాల్ రెడ్డి మాట్లాడుతూ ఇంటికి చేరిన పంటలతో, తమ వ్యవసాయానికి ఆధారమైన గో సంతతి తో కలిసి, ప్రకృతి తో మమేకమై, కలిసి జరుపుకునే పండుగనే సంక్రాంతి అన్నారు. భోగి రోజు పాత వస్తువులతో మంటలు వేయడం అంటే, మనలోని అహంకారం భోగి మంటల్లో కాల్చివేసి స్వచ్ఛంగా ఉండటమే ధర్మమని పేర్కొన్నారు. మన సంస్కృతి, సాంప్రదాయాలను మరువకుండా ముఖ్యంగా యువత పెద్ద ఎత్తున పండుగలను, జరుపుకోవాలని ఆకాంక్షించారు. ఈ కార్యక్రమంలో జిల్లా గ్రంథాలయ సంస్థ మాజీ అధ్యక్షుడు రేగట్లే మల్లికార్జున రెడ్డి, మాజీ కౌన్సిలర్ రావుల శ్రీనివాస్ రెడ్డి, నాగులపల్లి శ్యాంసుందర్, శ్రీపాద కృష్ణమాచారి, చింతపల్లి రాజిరెడ్డి, దేవ వినోబరెడ్డి, బండ మధుసూదన్ రెడ్డి, నిరసనమెట్ల నాగార్జున, రేగట్ల మహేందర్ రెడ్డి, కమ్మంపాటి శేఖర్ సిరిగిరి సురేష్ రెడ్డి, బీపంగి కిరణ్, వివేక్ నరసింహ శ్రీనివాస్ తదితరులు పాల్గొన్నారు.



# ఘనంగా శ్రీ గోదాదేవి రంగనాథ స్వామి వారి కళ్యాణం

పాల్గొన్న తెలంగాణ రాష్ట్ర శాసనమండలి చైర్మన్ గుత్తా సుఖేందర్ రెడ్డి, ఎమ్మెల్యే బాలునాయక్

దేవరకొండ, జనవరి 13 (జనంసాక్షి) దేవరకొండ పట్టణ పరిధిలోని గరుడాద్రి నగర్ సంతోషి మాత రోడ్డు ప్రక్కన శ్రీ వేంకటేశ్వర స్వామి ఆలయానికి శ్రీ గోదాదేవి రంగనాథ స్వామి వారి కళ్యాణం మహోత్సవం సోమవారం అంగరంగ వైభవంగా జరిగింది. భోగి పండుగ సందర్భంగా ఈ వేడుకల్లో తెలంగాణ శాసన మండలి చైర్మన్ గుత్తా సుఖేందర్ రెడ్డి, స్థానిక ఎమ్మెల్యే నేనావత్ బాలు నాయక్ సంఘించారు. ఈ సందర్భంగా ఆలయంలో అర్చక బృందం ప్రత్యేక పూజా కార్యక్రమాలను నిర్వహించారు. ఆలయ కమిటీ సభ్యులు శాలువాతో సత్కరించారు. ఈ సందర్భంగా ఎమ్మెల్యే మాట్లాడుతూ ఆలయ అభివృద్ధి, అవసరమైన మౌలిక వసతుల కల్పన కోసం తాను ప్రత్యేక శ్రద్ధ చూపుతానని హామీ ఇచ్చారు. దేవాలయ ప్రాంగణం పునరుద్ధరణకు ప్రభుత్వ సహాయం అందించేందుకు తగిన చర్యలు తీసుకుంటానన్నారు. ఈ ప్రాంత ప్రజల శ్రేయస్సు కోసం, ఆలయంతో పాటు ప్రాంతీయ అభివృద్ధి కార్యకలాపాలను ముందుకు తీసుకువెళ్లాలని తన సంకల్పాన్ని



ప్రకటించారు. ఆలయాన్ని కావాల్సిన నిధులు రాష్ట్ర శాసన మండలి చైర్మన్ గుత్తా సుఖేందర్ రెడ్డి, నల్గొండ పార్లమెంట్ సభ్యులు కుందూరు రఘువీర్ రెడ్డి తో కలిసి రాష్ట్ర ముఖ్యమంత్రి కి కలిసి నిధులు మంజూరు చేయించి ఆలయ నిర్మాణం పూర్తి చేసి రాష్ట్ర ముఖ్య మంత్రి రేవంత్ రెడ్డి చేతుల మీద ప్రారంభోత్సవం చేసుకుందాం అని అన్నారు. ఈ కార్యక్రమంలో మున్సిపల్ చైర్మన్ ఓదేవాలయ చైర్మన్ ఆలంపల్లి నర్సింహా, మాజీ మార్కెట్ కమిటీ చైర్మన్ ముక్కామల వెంకటయ్య గౌడ్, పట్టణ మాజీ సర్పంచ్ పున్న వేంకటేశ్వర్లు, ప్రధాన కార్యదర్శి దొడ్డి అశోక్,

కోశాధికారి శిరంధాస్ కృష్ణయ్య, ఉపాధ్యక్షులు దొడ్డి వేంకటేశ్వర్లు, మాజీ ఎంపీపీలు జాని యాదవ్, గోవింద్ యాదవ్, మాజీ జడ్పీటీసీ దేవేందర్ రావు, మండల పార్టీ అధ్యక్షులు బాధ్య నాయక్, కౌన్సిలర్లు వడ్డాది దేవేందర్ నాయక్, భూదేవి సైదులు, యూత్ కాంగ్రెస్ నియోజక వర్గ అధ్యక్షులు కిన్నెర హరికృష్ణ, జిల్లా ఉపాధ్యక్షులు కొర్రా రాంసింగ్ నాయక్, పానగంటి మల్లయ్య, ఇమ్మడి భద్రయ్య, కర్నాటి పురుషోత్తం, దొడ్డి సుధాకర్, నక్క వెంకటేశ్, శ్రవణ్ కుమార్, యువ నాయకులు బాబు రామ్ నాయక్, పట్టణ ఆర్య వైశ్యసంఘం నాయకులు తదితరులు పాల్గొన్నారు.



## డివైఎఫ్ఐ, ఎస్ఎఫ్ఐ ఆధ్వర్యంలో

### ముగ్గుల పోటీలు

చిట్టాల జనవరి 13(జనం సాక్షి) శ్రీదా పోటీలు, యువతలో, మహిళల్లో మానసిక, శారీరక ఉల్లాసానికి దోహదపడతాయని సిపిఎం జిల్లా కమిటీ సభ్యులు జిట్ట నగేష్ అవిశెట్టి శంకరయ్యలు అన్నారు. సంక్రాంతి పండుగ సందర్భంగా సోమవారం నాడు చిట్టాల మండల కేంద్రంలో బొద్రాయి బజార్ (శివాజీ నగర్) సిపిఎం కార్యాలయం (సంతోష్ నగర్) లో డివైఎఫ్ఐ, ఎస్ఎఫ్ఐ, మహిళా (బద్వా) సంఘాల ఆధ్వర్యంలో ఏర్పాటు చేసిన ముగ్గుల పోటీల విజేతలకు వారు బహుమతులు అందజేశారు. ఈ సందర్భంగా వారు మాట్లాడుతూ ముగ్గులు, విద్యార్థినిలకు, మహిళలకు సృజనాత్మక శక్తిని పెంపొందిస్తాయని అన్నారు. ఆనవాయితీగా ప్రతి సంవత్సరం భోగి పండుగ రోజున ముగ్గుల పోటీలు నిర్వహించే యువజన, విద్యార్థి, మహిళా సంఘాల ప్రతినిధులను వారు అభినందించారు. ముగ్గుల పోటీలలో గెలుపొందిన విజేతలకు బహుమతులు అందజేశారు. ఈ కార్యక్రమంలో బద్వా రాష్ట్ర కమిటీ సభ్యురాలు జిట్ట సరోజ, సిపిఎం పట్టణ కార్యదర్శి బొబ్బిలి సుధాకర్ రెడ్డి, సిపిఎం మండల నాయకులు జిట్ట స్వామి, మహిళా సంఘం మండల అధ్యక్షురాలు రుద్రాపు పార్వతమ్మ, మేడి సుగణమ్మ, కడకంచి అండాలు, బతరాజు యాదయ్య, డివైఎఫ్ఐ మండల అధ్యక్షులు వడ్డగాని మహేష్, జిట్టరమేష్, ఎస్ఎఫ్ఐ నాయకులు జి. సురేష్, దినేష్, సిబిటియూ నాయకులు కొంపెల్లి రమేష్, జ్యోతి, రమాదేవి, నీలమ్మ తదితరులు పాల్గొన్నారు.



## శ్రీరామ్ కాలనీ ఫేస్ 1 ముఖ ద్వారం ప్రారంభం

నలగొండ టౌన్, జనవరి 13, జనంసాక్షి శ్రీరామ్ నగర్ కాలనీ ఫేస్-1 ముఖద్వారము ను నల్లగొండ మున్సిపల్ చైర్మన్ బుర్రి శ్రీనివాస్ రెడ్డి ప్రారంభించారు. ఏర్పాటు చేస్తానని ఇచ్చిన హామీని మాట తప్పకుండా 18 వ వార్డు కౌన్సిలర్ గడిగి హిమబిందు శ్రీనివాస్ ప్రతిక ఫౌండేషన్ ఆధ్వర్యంలో తన సొంతంగా రు. 2,00,000తో ముఖద్వారము ఏర్పాటు చేసి, సీసీ రోడ్డుకు ఇరువైపుల పచ్చని చెట్లతో అందంగా అలంకరించి నల్లగొండ పట్టణంలోని మిగతా వార్డులకు దీటుగా అభివృద్ధి పరిచారు. ఈ సందర్భంగా మున్సిపల్ చైర్మన్ బుర్రి శ్రీనివాస్ రెడ్డి, మున్సిపల్ వైస్ చైర్మన్ అబ్బుగోని రమేష్ లు మాట్లాడుతూ మంత్రి కోమటిరెడ్డి వెంకట్ రెడ్డి సహకారం తో 18 వార్డ్ లో అందరే డ్రైనేజీ పనులు మొదలు పెట్టడం జరిగిందన్నారు. మరో ఆరు నెలలో వార్డ్ లో మిగిలిన ఉన్న సమస్యలను పూర్తి చేస్తాం అన్నారు. ఈ కార్యక్రమం లో అధ్యక్షులు గుమ్మల మోహన్ రెడ్డి, వార్డ్ అధ్యక్షులు వడ్డబోయిన రామ కృష్ణ, చింతపల్లి సుందర్, నాతి వెంకన్న, చిత్తలూరి శివ, బొబ్బిలి ఆంజనేయులు, వంగూరి జోషన్, తంతనపల్లి కృష్ణ, రఘువేందర్ రాజు, ధనుష్, సందీప్, ప్రశాంత్, వార్డు ప్రజలు తదితరులు పాల్గొన్నారు.

## శివన్నగూడకు త్వరలో ప్రాథమిక ఆరోగ్య కేంద్రం తరలింపు..

◆ మర్రిగూడ ప్రాథమిక ఆరోగ్య కేంద్రం తరలింపు.. సాధ్యమేనా.. ◆ శివన్నగూడలో ప్రాథమిక ఆరోగ్య కేంద్ర భవన నిర్మాణానికి స్థలం కేటాయింపు ఎప్పుడు.. ◆ ఎమ్మెల్యే ఆదేశాల కోసం ఎదురుచూపులు.. ◆ నిరుపయోగంలో ఉన్న ప్రభుత్వ ఆసుపత్రి వాడుకలోకి వచ్చేనా..

మర్రిగూడ, డిసెంబర్ 13, (జనంసాక్షి) మర్రిగూడ మండల కేంద్రంలో నిరుపయోగంగా ఉన్న ప్రాథమిక ఆరోగ్య కేంద్రం శివన్నగూడ గ్రామానికి తరలింపు ఎప్పుడు.. గత మూడు

సంవత్సరాల నుండి ఎదురుచూపులు... త్వరలో ప్రక్రియ ప్రారంభం కానున్నట్లు తెలుస్తుంది, ఎమ్మెల్యే ఆదేశాల కోసం వేచి ఉన్నట్లు సమాచారం, 2003 జనవరి 03 న ప్రారంభమైన 30 పడకల ప్రభుత్వ ఆసుపత్రి ప్రారంభ మైనప్పటి నుండి ప్రాథమిక ఆరోగ్య కేంద్రం సేవలను పూర్తిగా నిలిపి వేయడం జరిగింది. త్వరలోనే శివన్నగూడ ఆరోగ్య కేంద్రానికి స్థల నిర్మాణం కోసం ప్రభుత్వ ఆదేశాలు అందుతాయని సమాచారం, శివన్నగూడ లో ప్రాథమిక ఆరోగ్య కేంద్రం నిర్మిస్తే చుట్టూ ఉన్న మారుమూల గ్రామాలకు కూడా



వైద్య సేవలు అందుతాయి, నిరుపయోగంలో ఉన్న ప్రభుత్వ ఆసుపత్రి వాడుకలోకి తెచ్చిన పేరు ప్రభుత్వానికి వస్తుంది.



# మాజీ సోసైటీ చైర్మన్ సామ్యనాయక్ మృతి

**కడవరకు సిద్ధాంతానికి కట్టుబడిన సామ్యనాయక్**

**ఆయన పేరుతోనే సామ్యతండా**

కారేపల్లి, జనవరి 13 (జనంసాక్షి) : మాణిక్యారం సోసైటీ మాజీ చైర్మన్ సీపీఐ(ఎం) సీనియర్ నాయకులు వాంకుడోత్ సామ్యనాయక్(90) సోమవారం మృతి చెందారు. కొంతకాలంగా వృద్ధాప్య అనారోగ్య సమస్యలతో బాధపడుతున్న సామ్యనాయక్ పరిస్థితి విషమించి మృతి చెందారు. సామ్యనాయక్ మాణిక్యారం సోసైటీ చైర్మన్ గా 1995, 2000వ సంవత్సరాలలో రెండుసార్లు, 2000సంవత్సరంలో డి.సి.ఎం.ఎస్ డైరెక్టర్ గా సీపీఐ(ఎం) తరుపున ఎన్నికై నీతి నిజాయితీకి మారుపేరుగా నిలిచారు. చదువు లేక పోయినా సోసైటీ పాలనపైపట్టు సాధించి రైతులకు సోసైటీ ద్వారా వివిధ రకాల రుణాలు అందేలా చేశారు. సామ్యనాయక్ నీతి నిజాయితీతో గ్రామాన్ని అంతా ఏకతాటికి తీసుకవచ్చేవారు. దీంతో ఆయన నివసిస్తున్న గ్రామాన్ని ఆయన పేరునే సామ్యతండాగా మారింది. ప్రభుత్వ రికార్డులలోనే సామ్యతండా గా అయి త్వరలో గ్రామపంచాయతీగా మారనుంది. అమరజీవి ఏలూరి లక్ష్మీనారాయణ స్మృతితో భాగ్యనగరం తండా, ఉసిరికాయలపల్లి ప్రాంతంలో భూస్వాముల అగడాలకు వ్యతిరేకంగా పోరాటాలు, పోడు పోరాటాలకు నాయకత్వం వహించి

పోరాట పటిమను చాటారు. సామ్యనాయక్ కు భార్య ఈరి, బదుగురు కుమారులు వాంకుడోత్ తులిశ్యా, వాంకుడోత్ సక్ర, వాంకుడోత్ పీక్లా, వాంకుడోత్ కృష్ణ, వాంకుడోత్ రాము, వాంకుడోత్ శంకర్, ఇద్దరు అమ్మాయిలు ఉన్నారు. సామ్యనాయక్ తుది శ్వాస వరకు సీపీఐ(ఎం) సిద్ధాంతాన్ని కట్టుబడి కరుడుకట్టిన నేతగా మిగిలారు. సామ్యనాయక్ మృతికి సోసైటీ డైరెక్టర్ కొత్తూరి రామారావు, బానోత్ పీరాలాల్, సీపీ(ఎం) వైరా డివిజన్ కార్యదర్శి భూక్యా వీరభద్రం, జిల్లా కమిటీ సభ్యులు కొండెబోయిన నాగేశ్వరరావు, మండల కార్యదర్శి కే.నరేంద్ర, వజ్రా రామారావు, దమ్మాలపాటి ప్రభాకర్, కాంగ్రెస్ నాయకులు వాంకుడోత్ గాంధీ, గుగులోత్ హర్షనాయక్ లు నివాళ్లు ఆర్పించారు. సామ్యనాయక్ వ్యక్తిత్వాన్ని నాయకులు కొనియాడారు.



## పల్లెలో బోగి సందడి

కారేపల్లి, జనవరి 13 (జనంసాక్షి) : పల్లెలో సంక్రాంతి బోగి పండుగను సోమవారం సందడి గా జరుపుకున్నారు. వీధుల్లో బోగి మంటలను వేసి వాటి చుట్టు తిరుగుతూ ఆట, పాటలతో చిన్నపెద్ద తేడా లేకుండా కేరింతలు కొట్టారు. తెల్లవారుజామునే నిద్రలేచి ఇంటి వాకిళ్లలో కలాపి చల్లి రంగవల్లికలతో తీర్చిదిద్దారు. ముగ్గుల మధ్యలో తీరోక్క పూవులు, కాయలు, ఆకులు, రేగు పండ్లతో కలిపి గొబ్బెమ్మలను ఉంచారు. ఇంటిల్లాది రేగుపండ్లతో తలస్నానాలు ఆచరించారు. ధనిక పేద తారతమ్యం లేకుండా పల్లెలోన్ని ప్రతి ఇంటిలో అరసెలు, సకినాలు, జంతికలు వంటి తినుబండారులు సమిష్టిగా చేసుకోవటం అనవాయితీ. దూరపు ప్రాంతాల్లో ఉన్న పల్లె వాసులు ఒకదగ్గరుకు చేరటంతో పల్లెల్లో పండుగ సందడి నెలకొంది.



## ఐక్యత విఘాత శక్తుల పట్ల అప్రమేత్తం ఉండాలి

కారేపల్లి, జనవరి 13 (జనంసాక్షి) : ఐక్యతకు విఘాతం కల్పించే శక్తుల పట్ల అప్రమేత్తంగా ఉండాలని ఐదవ జిల్లా అధ్యక్షురాలు మెరుగు రమణ, మండల కార్యదర్శి కొండెబోయిన ఉమావతి, సీపీఐ(ఎం) జిల్లా కమిటీ సభ్యులు మెరుగు సత్యనాయణ, కొండెబోయిన నాగేశ్వరరావు అన్నారు. సంక్రాంతి సందర్భంగా సోమవారం కారేపల్లి మండలం మాణిక్యారంలో ఐదవ జిల్లా అధ్యక్షురాలి అమరజీవి రేపాకల లాలయ్య స్మారకార్థం ముగ్గులు, పాటలు, నృత్య పోటీలను నిర్వహించారు. లాలయ్య చిత్రపటానికి నాయకులు నివాళ్లు ఆర్పించి, ముగ్గుల పోటీలను ప్రారంభించారు. ఈ సందర్భంగా వారు మాట్లాడుతూ సంక్రాంతి పండుగ పల్లెలో ఐక్యతకు చిహ్నంగా నిలుస్తుందన్నారు. కులమత తారతమ్య భేదాలు లేకుండా కలిసి కట్టుగా సంబురాలు జరుపుకోవటం అభినందించదగిన విషయమని కొనియాడారు. ఇదే ఐక్యతను గ్రామస్థులు కొనసాగించాలని ఆకాంక్షించారు. ఈ కార్యక్రమంలో గ్రామపెద్దలు మేకల వీరయ్య, రేపాకల వీరభద్రం, పోతర్ల నాగేశ్వరరావు, వీరబాబు తదితరులు పాల్గొన్నారు.



# సందడిగా పల్లెలో క్రీడలు

## ఐక్యతకు చిహ్నంగా

### సంక్రాంతి

కారేపల్లి, జనవరి 13 (జనంసాక్షి) : సంక్రాంతి పండుగ సందర్భంగా పల్లెలు గ్రామీణ క్రీడలతో సందడిగా మారాయి. కారేపల్లి మండలం ఎర్రబోడులో సోమవారం కుర్చుం రాములు స్మారకార్థం అతని కుమారుడు మాజీ సర్పంచ్ కుర్చుం సత్యనారాయణ-కృష్ణకుమారి నిర్వహించిన క్రీడలలో మహిళలకు, పురుషులకు, చిన్నారలకు తాడులాగుడు, ముగ్గులు, పాటలు, నృత్య పోటీలను నిర్వహించారు. తాడులాగుడు (ట్యూగ్ ఆఫ్ వార్)లో పోటీల్లో మహిళలు, యువకులు ఉత్సాహంగా పాల్గొన్నారు. పోటాపోటీగా సాగిన క్రీడలను తిరికించటానికి చుట్టుప్రక్కల గ్రామాల ప్రజలు తరలి వచ్చి కేరింతలతో సందడిచేశారు. పాటలు, నృత్య పోటీల్లో యువతి యువకులు తమ ప్రతిభను చాటుకున్నారు. ఈ కార్యక్రమంలో మాజీ సర్పంచ్ కుర్చుం సత్యనారాయణ, మాజీ ఎంపీటీసీ వజ్రా రామారావు, గ్రామపెద్దలు బోజెడ్ల గోవిందరావు, పండగ కొండయ్య, దమ్మాలపాటి ప్రభాకర్, కడియాల రాజు, కాటేపల్లి నవీన్, కొండ జ్యోతిబాస్, బోజెడ్ల యాదగిరి, దమ్మాలపాటి కిషన్ రావు, కనికరపు నాగేశ్వరరావు, నర్సింగ్ రాజేంద్రప్రసాద్, వాంకుడోత్ హట్ట, తదితరులు ఉన్నారు.



సామ్యతండాలో ముగ్గుల పోటీలు సామ్యతండాలో శ్రీ ప్రసన్నాంజనేయ స్వామి దేవస్థానం ఆలయ చైర్మన్ ధరావత్ కళ్యాణ్, కమిటీ సభ్యుల ఆధ్వర్యంలో ముగ్గుల పోటీలను నిర్వహించారు. ముగ్గుల పోటీలలో మహిళలు అధిక సంఖ్యలో పాల్గొని పండుగ సంస్కృతి, ఆచార వ్యవహారాలను ముగ్గుల రూపంలో తీర్చిదిద్దారు. అనంతరం కారేపల్లి ప్రెస్ క్లబ్ ఆధ్వర్యంలో విజేతలను ఎంపిక చేసి ప్రథమ, ద్వితీయ, తాతీయ బహుమతులను ఆందజేశారు.

